

ब्रीफ स्वबर्दे

काली मंदिर की छत ढलाई का काम शुरू

बरोरा। जमुआटांड काली मंदिर के जीर्णोद्धार कार्य चल रहा है. बुधवार को मंदिर की छत की ढलाई (आरसीसी स्लैब कार्रस्टिंग) के दौरान स्थानीय विधायक महोदय स्वयं मौके पर उपस्थित हुए और श्रमदान किया. उन्होंने मजदूरों के साथ मिलकर कंक्रीट डालने में हाथ बढ़ाया, जो क्षेत्रवासियों के लिए प्रेरणादायक दृश्य था. मंदिर के जीर्णोद्धार मक इन सभी ग्रामवासियों तथा अन्य साथियों का बहुत महत्वपूर्ण योगदान रहा है. सभी ने श्रम, सामग्री और आर्थिक सहयोग से इस पुनीत कार्य को आगे बढया. मौके पर भीमलाल रवानी, नंदलाल रवानी, राजू सिंह, बाणेश्वर रजवार,विनोद नापित,पवन रजवार जगदीश रजवार मनोज रजवार हीरालाल रवानी,विजय रजवार कालीचरण,सिंहपलटू रवानीमंदू रवानी पुरन कुम्हार अन्य मौजूद थे.
एनपीएस सुयर्गडीह में पोषाक वितरण
महुदा। बाघमारा प्रखण्ड के अंतर्गत नया प्राथमिक विद्यालय सुयर्गडीह में एक और दूसरे वर्ग के बच्चों को पोषाक का वितरण किया गया . वितरण समारोह में धर्माबांध पंचायत के पंचायत समिति सदस्य महानन्द रवानी विद्यालय प्रबंधन समिति के अध्यक्ष मानु देवी समाज सेवी सहदेव सिंह विद्यालय के प्रभारी प्रधानाध्यापक संजय सिंह , सहायक शिक्षक दुराचरण दास , संयोजिका अनिता देवी , कल्याणी देवी , सहिया सरिता देवी , उषा देवी , नितु कुमारी , नमिता देवी , मीना देवी , जानकी देवी , शांति देवी , रीता सिंह के अलावे दर्जनों अभिभावक उपस्थित थे.

भारत रत्न इंदिरा गांधी की मनाई गई जयंती चिरकुंडा। चिरकुंडा स्थित तालडांगा हाउसिंग कालोनी में राष्ट्रीय कोलियरी मजदूर संघ के केन्द्रीय अध्यक्ष सुरेश चंद्र झा के आवासीय कार्यालय में भारत रत्न से सम्मानित पूर्व प्रधानमंत्री इंदिरा गांधी की 108 वीं जयंती मनाई गई.उनके चित्र पर लोगों ने पुष्प अर्पित कर श्रद्धाभुषण अर्पित किए.मौके पर मो अमीरुल्लाह,शशि भूषण नाथ तिवारी,शंकर गुप्ता,मंतोष यादव, निशिकांत मिश्रा,जितेन्द्र मिश्रा,सहदेव यादव,विवेकानंद झा, विदेश्वर झा,महादेव गिरी आदि थे.

सरदार पटेल जयंती पर 21 को पदयात्रा चिरकुंडा। चिरकुंडा नगर परिषद के सरसापहाड़ी स्थित टाउन हाल में नागरिकों, विभिन्न राजनीतिक दलों एवं जन-प्रतिनिधियों की बैठक बुधवार को संपन्न हुई. बैठक में निर्णय लिया गया कि सरदार वल्लभभाई पटेल की 150 वीं जयंती के अवसर पर 'माई भारत' खेलकूद एवं युवा कार्य मंत्रालय द्वारा राष्ट्रीय कार्यक्रम 'सरदार एट द रेट 150' के तहत 21 नवंबर को चिरकुंडा विवेकानंद स्कूल से श्रम कल्याण केंद्र तक पदयात्रा कार्यक्रम का आयोजन किया जाएगा. जिसमें मुख्य रूप से धनबाद के सांसद दुल्लू महतो मौजूद रहेंगे. कार्यक्रम में हजारों की संख्या में छात्र भाग लेंगे. बैठक में कार्यक्रम के जिला संयोजक बलदेव महतो ने कार्यक्रम के संबंध में विस्तृत रूप से जानकारी दी. बैठक का सह संचालन संजय महतो ने किया. मौके पर नगर परिषद के निवर्तमान अध्यक्ष डब्लू बाउरी, उपाध्यक्ष जयप्रकाश सिंह, दशरथ साव,अनिल यादव, अरविंद सिन्हा,जगन्नाथ सिंह, बृहस्पति पासवान, तुलसी विश्वकर्मा, दुर्गा देवी, रानी सिंह, मदन शर्मा, पवन साव आदि थे.

बरोरा के ब्लॉक-2 क्षेत्र में जीएम से वार्ता विफल, आज से होगा चक्का जाम

बीसीसीएल के बरोरा के ब्लॉक-2 क्षेत्र में कोयला मजदूरों की लंबित मांगों को लेकर प्रबंधन के साथ हुई वार्ता बुधवार को बेतनीजा रही. मजदूरों ने एचपीसी वेतन, पीएफ-पेंशन में भारी अनियमितता, सेवानिवृत्त एवं मृत कर्मचारियों का बकाया भुगतान नहीं होने, स्वास्थ्य-चिकित्सा, आवास और सुरक्षा संबंधी समस्याओं को लेकर कड़ा रुख अपनाया. वार्ता में मजदूर यूनियन ने आरोप लगाया कि प्रबंधन द्वारा मासिक वेतन भुगतान समय पर नहीं हो रहा है तथा पीएफ-पेंशन जमा में बड़े पैमाने पर हेराफेरी की गई है. इसके अलावा विभागीय उत्पादन कम होने के कारण एचपीसी वेतन फिक्का नहीं दिया जा रहा है. प्रबंधन का कहना था कि जमीन की कमी के कारण डिपार्टमेंटल मशीनों पूरी क्षमता

एक भारत-श्रेष्ठ भारत हर नागरिकों का संकल्प : राजीव शर्मा एसडीएम स्कूल भागा में मायुमं, झरिया शाखा का राष्ट्रीय अखंडता दिवस कार्यक्रम संपन्न

शुभम संदेश। झरिया

मारवाड़ी युवा मंच, झरिया शाखा के तत्वावधान में एसडीएम स्कूल, भागा में बुधवार को राष्ट्रीय अखंडता दिवस का भव्य आयोजन गरिमामय माहौल में सम्पन्न हुआ. कार्यक्रम के मुख्य अतिथि झारखंड इंडस्ट्री एंड ट्रेड एसोसिएशन के संयुक्त सचिव श्री राजीव शर्मा ने अपने प्रेरक संबोधन में कहा कि अखंडता ही राष्ट्र की सबसे बड़ी ताकत है. जब हम एकजुट होते हैं, तभी देश मजबूत और श्रेष्ठ बनता है. 'एक भारत—श्रेष्ठ भारत' केवल नारा नहीं, बल्कि हर नागरिक का संकल्प है. उनके इस वक्तव्य ने उपस्थित छात्र-छात्राओं, शिक्षकों एवं अभिभावकों में राष्ट्रीय एकता के प्रति नई ऊर्जा का संचार किया. विद्यार्थियों



ने प्रस्तुत मधुर स्वागत-गीत ने कार्यक्रम को सौम्य और भावनात्मक शुरुआत दी. इसके पश्चात विद्यालय के प्राचार्य अजीत त्रिपाठी ने स्वागत-भाषण देते हुए राष्ट्रीय अखंडता दिवस

के महत्व पर प्रकाश डाला. कार्यक्रम के दौरान हिंदू, मुस्लिम, सिख और ईसाई परिधानों में सजे विद्यार्थियों ने सामूहिक राष्ट्रीय ध्वजारोहण किया, जिसने एकता, सद्भाव और सामाजिक

समरसता का सशक्त संदेश दिया. कार्यक्रम के प्रमुख आकर्षणों में शाखा अध्यक्ष डॉ. मनीष शर्मा द्वारा मशाल प्रज्वलन शामिल रहा, जिसने अखंड भारत की ज्योति का प्रतीकात्मक

संदेश दिया. अखंडता की भावना को और प्रबल करते हुए अखंडता मशाल दौड़ का आयोजन किया गया, जिसमें ध्वजवाहक दल, विद्यालय कैप्टन एवं हाउस लीडर्स ने अखंडता की मशाल के साथ मैदान के तीन चक्कर लगाए. कार्यक्रम में मायुमंच, झरिया शाखा से शाखा अध्यक्ष डॉ. मनीष शर्मा, संयोजक पतूम शर्मा, सचिव दीपक अग्रवाल, कोषाध्यक्ष किरण शर्मा, तथा मयंक केजरीवाल, हितेन शर्मा, जौनी शर्मा, विकास खेमका, अभिषेक अग्रवाल, विवेक पाल, अमर अत्री आदि उपस्थित रहे. अंत में विद्यालय प्रबंधन ने सभी अतिथियों, अभिभावकों एवं सहयोगियों के प्रति आभार व्यक्त किया. कार्यक्रम का समापन राष्ट्रगान के सामूहिक गायन के साथ हुआ.

आवास निर्माण पूरा नहीं किए तो होगी कार्यवाई चिरकुंडा।

चिरकुंडा। चिरकुंडा नगर परिषद कार्यालय में प्रधानमंत्री आवास योजना 1.0 के लाभार्थियों के साथ पदाधिकारियों व कर्मियों के साथ बैठक का आयोजन किया गया. बैठक में कार्यालयक पदाधिकारी प्रियंका कुमारी मौजूद थे. बैठक की जानकारी देते हुए सिटी मैनेजर नजरूल इस्लाम ने बताया कि प्रधानमंत्री आवास योजना (शहरी) 2.0 के शीर्ष प्रारंभ होने के उपलक्ष्य में पूर्व में चल रही प्रधानमंत्री आवास योजना 1.0 की समाप्ति की घोषणा कर दी गई है. यह योजना 31 दिसंबर, 2025 को समाप्त हो जाएगी. इसको लेकर सभी लाभार्थियों के लिए यह अनिवार्य है कि जिन्होंने अभी तक पुराने क्रियान्वित आवासों का निर्माण पूरा नहीं किया है, वे 31 दिसंबर, 2025 से पूर्व अपने आवास का निर्माण कार्य हर हाल में पूर्ण कर लें. अपूर्ण निर्माण की स्थिति में लाभार्थियों को शेष निर्माण कार्य अपने निजी कोष से पूरा करना होगा. सरकार द्वारा ऐसे लाभार्थियों पर विधिक (कानूनी) और दंडात्मक कार्रवाई भी की जा सकती है. बैठक में प्रधानमंत्री आवास योजना 1.0 के उन लाभार्थियों को आमंत्रित किया गया जिन्हें निर्माण कार्य पूरा करने में विभिन्न समस्याएँ आ रही हैं. बैठक का मुख्य उद्देश्य यह सुनिश्चित करना है कि सभी लाभार्थी निर्धारित समय-सीमा के भीतर अपने आवासों का निर्माण पूरा कर सकें.बैठक में सीएलटीसी एण्डु कुमार, सुपरवाइजर अमर दास,चिमयम बनर्जी सहित लाभार्थी मौजूद थे.



बीसीसीएल प्रबंधन की स्थानीय लोगों और परिजनों से कई दौर की वार्तां हुईं, लेकिन कोई सफलता नहीं मिली. पीडित परिवार अपनी मांगों पर अड़ा हुआ है. उनका कहना है कि 15 लाख मुआवजा और एक सदस्य को नियोजन हर हाल में दिया जाए. सूत्रों के अनुसार, दो गुटों के बीच मतभेद के कारण भी समझौता नहीं हो पा रहा है. **मृतक के भाई ने लगाए गंभीर आरोप**

मृतक के भाई नागेश्वर मांझी ने कहा

कि उनका परिवार वर्षों से जमीन अधिग्रहण को लेकर आंदोलन कर रहा है. उन्होंने बताया कि 4 एकड़ 42 डिसमिल जमीन ली गई, लेकिन न तो पूरा मुआवजा मिला और न ही नियोजन दिया गया. केवल 11 डिसमिल का भुगतान किया गया है. उन्होंने यह भी कहा कि संतोष मांझी रोजाना जमीन से संबंधित समस्याओं को देखने वहां जाते थे. यह घटना हादसा है या किसी साजिश के तहत की गई है, यह जांच का विषय है. उन्होंने साफ कहा कि नियोजन के

साथ 15 लाख रुपये हर हाल में देना होगा. उन्होंने आरोप लगाया कि प्रबंधन वर्षों से मनमानी कर रहा है. **अब तक नहीं उठाया गया शव** समाचार लिखे जाने तक दूसरे दिन भी शव नहीं उठाया जा सका है. ग्रामीण और परिजन अपने मांगों पर अड़े हुए हैं. मौके पर जोडापोखर सीआई आशुतोष कुमार, पाथरडीह, सुदामडीह और भौरा ओपी पुलिस के अलावा बीसीसीएल प्रबंधन की टीम मौजूद थी.

बकाया कमीशन को ले विधायक से मिले पीडीएस दुकानदार

शुभम संदेश। बाघमारा

बाघमारा प्रखंड के जन वितरण प्रणाली पीडीएस दुकानदारों का एक प्रतिनिधिमंडल बुधवार को क्षेत्र के विधायक शत्रुघ्न महतो से उनके आवास में मुलाकात की .दुकानदारों ने विधायक से पिछले 14 महीनों से लंबित कमीशन और ई-पॉश मशीन सहित अन्य तकनीकी समस्याओं को लेकर विस्तृत चर्चा की. प्रतिनिधिमंडल ने विधायक को अवगत कराया कि लंबित कमीशन के कारण दुकानदारों व महिला स्वयं सहायता समूहों की आर्थिक स्थिति गंभीर रूप से प्रभावित हो रही है. दुकानदारों ने मांग की कि उनका बकाया कमीशन शीघ्र भुगतान किया जाए. विधायक शत्रुघ्न महतो ने दुकानदारों की समस्याओं को गंभीरता से सुना और आश्वासन दिया कि वे आगामी शीतकालीन सत्र में झारखंड विधानसभा के पटल पर इस मुद्दे को पुरजोर तरीके से उठाएंगे तथा समस्या को सही संज्ञा से समझाने कवाएंगे. मुलाकात में जन वितरण प्रणाली



कतरास। भाजपा कतरास मंडल महामंत्री सह सामाजिक कार्यकर्ता राजेश स्वर्णकार ने बुधवार विधायक शत्रुघ्न महतो से मुलाकात कर कतरास बाजार हरिजन टोला के वर्षों पुराने जर्जर काली मंदिर की जीर्णोद्धार को लेकर पत्र सीपा. राजेश स्वर्णकार ने बताया कि वर्षों पुराना काफी मंदिर काफी जर्जर हो चुका है तथा बरसात के दिनों में पानी टपकता है. मंदिर के जीर्णोद्धार के लिए एवं मंदिर के पास एक शेड बनाने के लिए विधायक शत्रुघ्न महतो को एक ज्ञापन सीपा है। उन्होंने कहा कि यह हरिजन टोला में इकलौता मंदिर है, जहाँ आसपास के महिलाएं एवं पुरुष पूजा पाठ करते है और यह मंदिर जर्जर होने से पूजा पाठ करने में परेशानी हो रही है. वहीं विधायक ने कहा जितनी जल्दी हो सके यह मंदिर बनवाने का पुरा प्रयास करेंगे. मौके पर संजय साव, राजू साव, धांजय दास, कुलदीप हड्डी एवं हरिजन टोला के गणमान्य लोग शामिल थे।

दुकानदार संघ के सचिव समीर चंद्र त्रिगुनाहट, सतीश कुमार, मोहम्मद मुख्तार, संजय कुमार लाला, सत्यनारायण पाण्डेय, दिनेश त्रिगुनाहट, विनोद साव, मनोज पासवान, परमहंस

पांडेय, हरि विश्वकर्मा सहित दर्जनों पीडीएस दुकानदार एवं महिला समूह की सदस्याएं उपस्थित थीं.दुकानदारों ने विधायक के सकारात्मक रुख और सहयोग के लिए धन्यवाद ज्ञापित किया.

न्यूज अपडेट

भाटडीह कचर्राबस्ती से चार गाय चोरी

महुदा (शुभम संदेश)। भाटडीह ओपी क्षेत्र के कचर्रा बस्ती से मंगलवार की रात में अज्ञात अपराधियों ने चार घरों में मवेशी के कमरा का ताला तोड़कर चार गाय चोरी कर भाग ले गया हैं. सुबह जब घर के सदस्यों ने गाय निकालना चाहा तो ताला टूटा हुआ था. जिसमें स्वर्गीय संजीत रवानी के घर से दो गाय, निपेन रवानी का एक गाय और मनोवर अंसारी के घर से एक गाय टोटल 4 गाय चोरी ने रस्सी से बंधा हुआ गाय खोल कर ले गये. घर के सदस्यों ने बताया कि चोरों की डर से शाम को हम सभी ने अपना अपना गाय मवेशी घर में घुसा कर ताला मार दिया था. परंतु सुबह जब गाय खोलने आया तो देखा कि ताला टूटा हुआ था. ग्रामीणों ने पुलिस को लिखित शिकायत नहीं दिया है. गाय मालिक गाय का खोजबीन करने में लगा हुआ है. ओपी प्रभारी अनुप कुमार सिंह ने बताया कि चोरी की लिखित सूचना नहीं मिला है, शिकायत देने पर जांच पड़ताल कर कार्रवाई किया जायेगा.

सांस्कृतिक प्रतियोगिता में बरोरा ने जीते पुरस्कार



बरोरा (शुभम संदेश)। बीसीसीएल के अंतर-क्षेत्रीय सांस्कृतिक प्रतियोगिता में एक बार फिर बरोरा क्षेत्र ने अपना जलवा बिखेरा. हर साल की तरह इस बार भी बरोरा क्षेत्र के कलाकारों ने विभिन्न विधाओं में शानदार प्रदर्शन कर कई पुरस्कार अपने नाम किए. प्रमुख उपलब्धियाँ जैसे कव्वाली में सुनील कुमार सिंह एवं उनका युप, द्वितीय स्थानलाइट, सॉना में राजेश रजवार प्रथम स्थान, गिटार वादन में हीरालाल कुम्हार प्रथम स्थान, शास्त्रीय संगीत खयाल में आशीष कुमार राय प्रथम स्थानमाउथ ऑर्गन में आशीष कुमार राय द्वितीय स्थान, गजल, गीत एवं हास्य नाटक में सुनील कुमार सिंह तृतीय स्थानशास्त्रीय संगीत दुमरी एवं भजन में राजेश रजवार तृतीय स्थान, तबला वादन एवं लोक गीत में घनश्याम महतो तृतीय स्थान, आर्केस्ट्रा में हीरालाल कुम्हार प्रथम स्थान प्राप्त किया. बरोरा क्षेत्र के महाप्रबंधक केके सिंह ने सभी विजेता कलाकारों को हार्दिक बधाई दी और उनके उज्ज्वल भविष्य की कामना की. इस अवसर पर प्रोजेक्ट अधिकारी टी.एस. चौहान, क्षेत्रीय प्रबंधक मानव संसाधन अभिराज शेखर, प्रबंधक संदीप शर्मा सहित क्षेत्र के अन्य अधिकारी एवं कर्मचारी उपस्थित थे. बरोरा क्षेत्र की यह लगातार अच्छी प्रदर्शन कंपनी के सांस्कृतिक मंच पर उसकी मजबूत स्थिति को दर्शाता है.

संकल्प एजुकेशन में नवोदय मॉक टेस्ट आयोजित



कतरास (शुभम संदेश)। बुधवार को संकल्प एजुकेशन अंगारपथर में जय धरती मां फाउंडेशन के तत्वाधान नवोदय मॉक टेस्ट का आयोजन किया गया जिसमें कतरास क्षेत्र के विभिन्न विद्यालयों के छात्र-छात्राओं ने भाग लिया .प्रतिभागियों को संबोधित करते हुए संकल्प एजुकेशन के निदेशक सह जय धरती मां फाउंडेशन के जिला सचिव सहदेव महतो ने कहा कि 13 दिसंबर को जवाहर नवोदय विद्यालय चयन परीक्षा का आयोजन नवोदय विद्यालय समिति कर रही है. इस परीक्षा में कुल 80 प्रश्न एवं 100 अंक होंगे. मानसिक योग्यता के 40 प्रश्न 50 अंक के, गणित के 20 प्रश्न 25 अंक के एवं भाषा के 20 प्रश्न 25 अंक के होंगे. यह परीक्षा ओएम आर सीट पर ली जाएगी. मॉक टेस्ट का मुख्य उद्देश्य बच्चों को उस परीक्षा के लिए पूर्ण रूप से तैयार करना है जिससे सफलता सुनिश्चित हो सके. नवोदय मॉक टेस्ट में श्वेता मुर्मू 98%, ,आदित्य शर्मा 98%, ,अनन्या कुमारी 96%, ,ताक कुमारी 96%, ,रूही कुमारी 96%, ,सनन्याति कुमारी 95%, ,आयुष चरण शर्मा 95%, ,अभय कुमार 95%, ,परिधि शर्मा 95%, ,शवनम डूडू 95%, ,आराध्या कुमारी 94%, ,शिवम महतो 91%, ,शौर्य कुमार 90%, ,सुष्टि राज साहनी 88%, ,दीपेश कुमार 87.5%, ,आरही कुमारी 87%, ,सौरभजीत कुमार 87%, ,रोहित मुर्मू 76.25% लाकर प्रथम 10 स्थानों पर रहे. संकल्प एजुकेशन की ओर से सभी उत्कृष्ट नदर्थन करने वाले छात्र-छात्राओं को पुरस्कृत किया गया . कार्यक्रम को सफल बनाने में संकल्प एजुकेशन के प्रबंध निदेशक मनोरमा देवी, जय धरती मां फाउंडेशन के संस्थापक रवि कुमार निषाद ,सह संस्थापक रंजीत कुमार ,कार्यक्रम पदाधिकारी शमशेर अली, जनजातीय कल्याण पदाधिकारी सुधीर हेब्रम, अमित यादव, कुणाल कुमार शर्मा आदि का सराहनीय योगदान रहा.

उत्कल समाज ने किया उड़िया पुस्तकों का वितरण

चिरकुंडा (शुभम संदेश)। क्षेत्र में विलुप्त होती जा रही उड़िया भाषा को पुनर्जीवित करने और नई पीढ़ियों को इसके अध्ययन के लिए प्रोत्साहित करने के उद्देश्य से, उत्कल समाज ने एक महत्वपूर्ण पहल की है. उत्कल समाज के सक्रिय सदस्य और उड़िया शिक्षक दिलीप सुना के लगातार प्रयासों के तहत, बुधवार को चिरकुंडा के चपड़ा डंगाल स्थित विद्यालय के छोटे बच्चों के बीच उड़िया पुस्तकों का वितरण किया गया. सर्वप्रथम उड़िया समाज के निर्माता गोप बंधू दास की तत्वीर पर माल्याण किया उसके बाद कार्यक्रम की शुरुआत किया. दिलीप सुना ने जानकारी देते हुए बताया कि उड़िया भाषा हमारे राज्य से धीरे-धीरे विलुप्त होती जा रही है. इस भाषा को जागृत करने के लिए वह लगातार गाड़ी खाना, चार नंबर उड़िया धौड़ा और चपड़ा डंगाल के बच्चों को प्रोत्साहित करते आ रहे हैं और उन्हें प्रतिदिन उड़िया पढ़ाते हैं. इस उत्कृष्ट कार्य में स्थानीय मशहूर उद्योगपति मयंक अग्रवाल ने भी महत्वपूर्ण सहयोग दिया. उन्होंने बच्चों के लिए उड़िया भाषा की पुस्तकें मोवावाई, जिनका वितरण किया गया. उत्कल समाज ने इस सहयोग के लिए मयंक अग्रवाल की काफी सराहना की है. पुस्तकें पाकर बच्चे अत्यंत खुश दिखाई दिए, और इस पहल को विलुप्त हो रही भाषा को पुनर्जीवित करने की दिशा में एक बड़ी सफलता माना जा रहा है. मौके पर लिंगों डान,मदन बाग,प्रबौर सेनापति,रोहित शर्मा आदि उपस्थित थे.



से नहीं चल पा रही हैं, जिससे उत्पादन प्रभावित हो रहा है. जवाब में यूनियन प्रतिनिधियों ने कहा कि डिपार्टमेंटल मशीनों का उपयोग बढ़ाया जाए. आउटसोर्सिंग पूरी तरह बंद की जाए और जमीन अधिग्रहण पर तुरंत ध्यान दिया जाए. बरोरा क्षेत्र में सेल पिकर के 130 और ब्लॉक-2 के केसरगढ़ साइडिंग में 135 तथा मेन साइडिंग में 132 मजदूर कार्यरत हैं. इन मजदूरों को लोकल सेल के

लिए कोयला उपलब्ध नहीं होने से भुखमरी जैसी स्थिति पैदा हो गई है. यूनियन ने कोयला का डीओ डिलीवरी ऑर्डर बढ़ाने और तत्काल कोयला उपलब्ध कराने की मांग की. तीनों डंपों पर लगभग 2000 मजदूर अपनी आजीविका चलाते हैं. प्रबंधन ने समस्याओं के समाधान के लिए समय मंगा, लेकिन मजदूर यूनियन ने साफ इनाकार कर दिया. यूनियन का कहना था कि 15 दिन पहले ही

अल्टीमेटम दिया गया था, लेकिन प्रबंधन ने कोई ठोस कदम नहीं उठाया. इसके बाद वार्ता विफल हो गई और मजदूरों ने पूर्व घोषित कार्यक्रम के अनुसार गुरुवार से चक्का जाम आंदोलन शुरू करने का ऐलान कर दिया. वार्ता में मुख्य रूप से धनबाद सांसद हूलू महतो बीसीसीएल बरोरा महाप्रबंधक के.के. सिंह ब्लॉक 2 महाप्रबंधक रंजीव कुमार यूनियन की ओर से बरोरा क्षेत्र के अध्यक्ष नर्मदेश्वर उर्फ एनडी पाण्डेय सचिव संतोष गोरई, उदय शंकर चौहान, नवल किशोर महतो, राजीव प्रसाद महतो, जगदीश रवानी, एच.एन. प्रसाद गांधी, अरुण रवानी, मुबारक अंसारी, दीपक गोरई, रविंद्र राय सहित अन्य तथा ब्लॉक-2 से तुलसी साव, मुरारी पांडेय, देवानंद चौहान, मनोज चौहान, बालमुकुंद प्रसाद सिंह आदि मौजूद रहे. सैकड़ों मजदूर भी वार्ता स्थल पर उपस्थित थे.

एटक ने 15 सूत्री मांगों पर किया आरके माइनिंग का चक्का जाम

झरिया। 15 सूत्री मांग को लेकर आरके माइनिंग आउटसोर्सिंग कंपनी के मुख्य द्वार पर बुधवार को यूनाइटेड कोल वर्कर्स यूनियन (असंगठित मोर्चा) एवं एना बेरोजगार संघ के युवा साथियों द्वारा कंपनी का काम बंद कर विरोध प्रदर्शन किया गया. गौरतलब है कि एना बेरोजगार संघ के बेरोजगार युवाओं ने यूनाइटेड कॉल वर्कर्स यूनियन के केंद्रीय अध्यक्ष एवं बाघमारा विधायक माननीय शत्रुघ्न महतो एवं सांसद दुल्लू महतो को आर माइनिंग कंपनी के द्वारा अनियमित माइनिंग एवं स्थानीय बेरोजगार युवाओं को अनदेखा पर मांग पत्र सीपा, जिस पर विधायक ने 30 अगस्त 2025 को क्षेत्र संख्या 6 के महाप्रबंधक को स्थानीय युवाओं के साथ वार्ता के लिए पत्राचार किया गया. उसके



बाद 3अक्टूबर को सांसद दुल्लू महतो के द्वारा पत्र प्रेषित किया गया बादजुद प्रबंधन ने संज्ञान नहीं लिया तो अंततः यूनाइटेड कोलड वर्कर्स यूनियन के असंगठित मोर्चा एवं एना बेरोजगार संघ के युवा साथियों ने संबंधित अधिकारी पदाधिकारी को पत्र देकर 19 11 2025 को बंदी की घोषणा किया और आज कंपनी के मुख्य द्वार काम बंद करते हुए जोरदार प्रदर्शन किया आकर्षित लोग

मेधु यादव ने कहा कि स्थानीय बेरोजगार युवाओं को रोजगार देना होगा .प्रदर्शन में मुख्य रूप से संपर्कार अंसारी सूरज भूईया, अरुण भूईया, गणेश पासवान, प्रमोद पासवान, नकज गनसालन, दूल मिस्त्री, श्रीकांत बाकरी, भोला बाकरी, कन्हई बाकरी, कासिम गुप्ता सुमित अकिंत प्रशांत अजीत सुरज अविनाश आशुतोष अकिंत साहू एवं दर्जनों युवा साथी मौजूद थे अंततः कंपनी के रवि अग्रवाल ने माननीय सांसद से दूरभाष पर संपर्क कर कहां की अभी मैं हैदराबाद में हूं हमें 3 दिन का समय दिया जाए उसके बाद हम प्रतिनिधि मंडल को वार्ता के लिए बुला लेंगे घरना स्थल पर कंपनी के शिवाल कुमार द्वारा लिखित धरणा से आश्वासन दिया गया. तत्पश्चात धरणा को समाप्त कर दिया गया



बोकारो-गिरिडीह-संथाल

▼ **त्रीफ खबरें**

हाइवा और बाइक की टक्कर में एक की मौत

गोड्डा। तेज रफ्तार हाइवा और बाइक की टक्कर में एक युवक की दर्दनाक मौत हो गई, जबकि दूसरे की गंभीर स्थिति देखते हुए उसे रेफर कर दिया गया. घटना महगामा थाना क्षेत्र के दियाजोरी रेलवे फाटक के पास की है. जानकारी के अनुसार, दो युवक एक बाइक पर सवार होकर ललमटिया की ओर जा रहे थे. इसी दौरान रेलवे फाटक के पास एक तेज रफ्तार हाइवा ने बाइक में जोरदार टक्कर मार दी. टक्कर लगते ही दोनों युवक सड़क पर दूर जा गिरे. घटना के बाद स्थानीय लोगों की मदद से दोनों को महगामा स्वास्थ्य केंद्र ले जाया गया, जहां डॉक्टरों ने एक युवक को मृत घोषित कर दिया. मृतक की पहचान राहुल कुमार भात, निवासी बरहरवा (साहेबगंज) के रूप में हुई है. वहीं दूसरे युवक आनंद कुमार पाठक, निवासी धनबाद की स्थिति गंभीर होने पर उसे बेहतर इलाज के लिए रेफर कर दिया गया. बताया जाता है कि दोनों युवक सी लेंथर कंपनी से जुड़े हुए थे और कंपनी के कार्य से आए हुए थे. इसी दौरान यह दर्दनाक हादसा हो गया.

कोयला चोरी रोकने को लेकर चला अभियान

ललमटिया। ललमटिया कोलियरी क्षेत्र में बड़े पैमाने पर हो रही लगातार कोयला चोरी को रोकने के उद्देश्य से बुधवार को इसीएल के सुरक्षा अधिकारी इंद्रदेव टुडू के नेतृत्व में संयुक्त छापेमारी अभियान चलाया गया. इस अभियान में ललमटिया थाना पुलिस, केंद्रीय औद्योगिक सुरक्षा बल तथा इसीएल के सुरक्षा कर्मियों ने संयुक्त रूप से टीम बनाकर कार्रवाई की. छापेमारी के दौरान बलिया मोड़ से हुरूसी परियोजना की मुख्य सड़क स्थित डुमरिया कद्द टोला गांव के समीप सड़क किनारे अवैध रूप से जमा लगभग दस टन चोरी का कोयला बरामद किया गया. छापेमारी दल को आता देख कोयला चोर कोयला छोड़कर फरार हो गए. जब कोयले को दो ट्रैक्टरों में लादकर कागजी प्रक्रिया पूरी करने के बाद ललमटिया थाना पुलिस ने इसे इसीएल राजमहल परियोजना को सुर्दूर कर दिया. इसीएल राजमहल परियोजना के सुरक्षा अधिकारी ने कोयला चोरी के मामले में ललमटिया थाना में आवेदन भी दिया है. अभियान में ललमटिया थाना के एसएसआई सुरेंद्र कुमार यादव, इसीएल सुरक्षा इंचार्ज इंद्रदेव टुडू, दिनेश ओझा, सुकुमार तथा सीआईएसएफ के जवान शामिल थे.

दो गांवों से 5 मवेशी और नकदी की चोरी

तिसरी (गिरिडीह)। गिरिडीह जिले के तिसरी थाना क्षेत्र के गुमगी और सिंधो गांव में बीती देर रात चोरों ने जमकर उत्पात मचाया. जानकारी के अनुसार गुमगी गांव में दो किसानों के दो बैल और एक गाय की चोरी कर ली गई. मुन्नी देवी ने बताया कि रात लगभग 1 बजे एक पिकअप वाहन से कुछ लोग आए और उनके बैल को गाड़ी में जबरन लादकर फरार हो गए. जब तक परिवार के लोग कुछ समझ पाते, चोर मवेशियों को लेकर निकल चुके थे. कुछ ही दूरी पर प्रवीण यादव और हारिका यादव के यहां भी इसी तरह गाय और बैल खोलकर चुरा लिए गए. अहले सुबह जब दोनों किसान जागे तो अपने पशुओं को गायब पाया. शोर मचाए जाने पर ग्रामीण एकटुट हुए और शक के आधार पर गांव के एक व्यक्ति को पकड़ कर घुछताड़ के लिए रोके रखा गया. पास में लगे सीसीटीवी कैमरे में एक पिकअप वैन दिखाई दे रही है, जिसमें मवेशियों को लादकर ले जाने की आशंका जताई जा रही है. इधर सिंधो गांव में सुकेश यादव के होटल से पांच हजार रुपये नकद और दो कैशेट अंडो की चोरी का मामला भी सामने आया है. पुलिस दोनों घटनाओं की जांच में जुटी हुई है.

बीडीओ ने की डीलरों के साथ बैठक

गावां । गावां बीडीओ महेंद्र रविदास ने बुधवार को डीलरों से शुरु बैठक की. बैठक में एमओ प्रदीप राम भी उपस्थित थे. प्रखंड के सभी पंचायतों के डीलरों ने इसमें भाग लिया. बैठक में राशन वितरण की समीक्षा की गई और नवंबर माह के बचे हुए लाभुकों के बीच शीश्र अनाज वितरण करने के अनिवार्य उपस्थिति सुनिश्चित करने का निर्देश दिया. साथ ही 21 नवंबर से शुरु होने वाले आपकी सरकार-आपके द्वार कार्यक्रम में संबंधित पंचायतों के डीलरों की अनिवार्य उपस्थिति सुनिश्चित करने को कहा गया. बताया गया कि खाद्य आपूर्ति विभाग के स्टॉल में शिविर के दौरान लाभुकों के बीच परिसंपत्तियों का भी वितरण किया जाएगा.

ललमटिया कोयला खदान क्षेत्र में वार्षिक खान सुरक्षा सप्ताह पर कार्यक्रम आयोजित

सुरक्षा हमारे लिए है सर्वोपरि : जीएम सतीश मुरारी

शुभम संदेश।ललमटिया

इसीएल की राजमहल परियोजना, ललमटिया कोयला खदान क्षेत्र के ओसीपी कार्यालय प्रांगण में बुधवार को वार्षिक खान सुरक्षा सप्ताह धूमधाम से मनाया गया. इस अवसर पर खान सुरक्षा के विभिन्न पहलुओं पर विस्तृत चर्चा की गई. कार्यक्रम में डीजीएमएस की टीम का स्वागत राजमहल परियोजना के कर्मचारियों द्वारा आदिवासी गीत-संगीत के साथ किया गया. कार्यक्रम में क्षेत्रीय महाप्रबंधक ए.एन. नायक, जीएम (ओपी) सतीश मुरारी, दिनेश शर्मा, डीजीएमएस के माधवराव (खनन), शंभू कुमार झा, राज कुमार (प्रबंधक), पी.एस. सांगा, ओसीपी



मैनेजर ओ.पी. चौधरी, सेफ्टी ऑफिसर पी. बरनवाल, प्रदीप यादव, रामानंद प्रसाद, एक्सवैशेन इंजीनियर दिवाकर कुमार, एस.के. सुरक्षित, सिविल इंजीनियर संजीव कुमार, शिवली आलम, कार्मिक प्रबंधक

चरणजीत सिंह, एपीएम मनोज इमैनुअल टुडू, सुधाकर वेदा पाल्लीवार, डॉ. एन.के. दास, रामसुंदर महतो, संतलाल लोहार, सुनील कुमार, प्रवीण कुमार, चंदन भारती समेत बड़ी संख्या में अधिकारी,

जमीन विवाद में बवाल, दो पक्षों की भिड़ंत में 15 घायल

जांच को पहुंचे अंचल अधिकारी के समक्ष भिड़े दोनों पक्ष



शुभम संदेश। तिसरी (गिरिडीह)

तिसरी थाना क्षेत्र के रतनगडुरा में लंबे समय से चल रहा जमीन विवाद बुधवार को हिंसक रूप ले लिया. विवाद को लेकर दो पक्षों के बीच जमकर मारपीट हुई, जिसमें दोनों पक्षों से लगभग 15 लोग घायल हो गए. मिली जानकारी के अनुसार, जमीन संबंधी विवाद को लेकर दोनों पक्ष काफी समय से आमने-सामने थे. इस मामले में पहले भी प्राथमिकी दर्ज हो चुकी है. बताया जाता है कि बुधवार को इसी विवाद की जांच करने तिसरी के अंचलाधिकारी अखिलेश्वर प्रसाद रतनाडुरा गांव पहुंचे थे. जांच के दौरान दोनों पक्ष आमने-सामने आ गए, जिसके बाद

ईंट-पत्थर और लाठी-डंडों से जमकर मारपीट हुई. घटना के बाद पहुंची पुलिस को एक पक्ष के लोगों के कड़े विरोध का सामना करना पड़ा. घायल लोगों ने प्रशासन पर आरोप लगाते हुए इलाज करवाने से भी इनकार कर दिया और सड़क पर ही बैठ गए. हालांकि, पुलिस के काफी प्रयास के बाद सभी को पुलिस वैन से सरकारी अस्पताल भेजा गया. घटना को लेकर दोनों पक्ष ने एक-दूसरे पर हमला करने का आरोप लगाया है. एक पक्ष के विजेश्वर यादव ने बताया कि विवादित जमीन को लेकर सीओ कागजात मांग रहे थे, तभी दूसरे पक्ष ने उन पर हमला कर दिया. वहीं, दूसरे पक्ष के प्रमाण यादव का कहना है कि स्कूल के मैदान में ईंट गिराई गई

चोरी की मोटरसाइकिल के साथ दो गिरफ्तार



शुभम संदेश। गोड्डा

बीते रविवार को शहर के गंगटा मोहल्ले से चोरी हुई बाइक को नगर पुलिस ने वाहन चेकिंग के दौरान बरामद कर लिया. लाल बिहारी कुमार की मोटरसाइकिल संख्या एएच17डी-2110 गंगटा खाद गोदाम में दर्जनों आपराधिक मामलों में हड़कंप मचा था. घटना की सूचना पर नगर थाना में सप्ताह दर्ज कर पुलिस द्वारा शहर के बाहर जाने वाले मार्गों पर वाहन जांच अभियान चलाया जा रहा था. इसी क्रम में गोड्डा कॉलेज मोड़ के पास काले रंग की स्प्रेंडर मोटरसाइकिल पर सवार दो

युवक पुलिस को देखकर भागने लगे. गश्ती दल ने पीछा कर दोनों को पकड़ लिया. जांच में पुष्टि हुई कि यह वही बाइक है जो दो दिन पूर्व गंगटा खाद गोदाम के पास से चोरी हुई थी. पूछताछ में पकड़े गए दोनों युवकों ने अपना नाम रोशन कुमार साह (18 वर्ष) पिता स्व. श्याम साह, ग्राम सिमरातरी और राजा सिंह (22 वर्ष) पिता स्व. अरुण सिंह, मोहल्ला मूलसं टैंक, बाबुपाड़ा, थाना नगर गोड्डा बताया. घटना को लेकर नगर थाना कांड संख्या 225/25 दर्ज करते हुए दोनों को न्यायालय में प्रस्तुत किया गया, जहां से उन्हें जेल भेज दिया गया. पुलिस के अनुसार गिरफ्तार दोनों आरोपी शातिर बाइक चोर हैं और इनके खिलाफ विभिन्न थानों में दर्जनों आपराधिक मामले दर्ज हैं. छापेमारी दल में नगर थाना प्रभारी दिनेश कुमार महली, पुअनि राहुल कुमार चौबे, अंकित कुमार झा, लोकनाथ भगत, संजय कुमार सिंह, रोहित कुमार यादव, नगर थाना रिजर्व गार्ड एवं टाइगर मोबाइल के जवान शामिल थे.

आंगनबाड़ी केन्द्रों की निकटवर्ती प्राथमिक विद्यालयों में सह-स्थापना के संबंध में बैठक संयुक्त सर्वे का कार्य 30 नवंबर 2025 तक करें पूर्ण : डीडीसी

शुभम संदेश। बोकारो

महिला, बाल विकास एवं सामाजिक सुरक्षा विभाग तथा स्कूली शिक्षा एवं साक्षरता विभाग, झारखंड सरकार के निर्देशानुसार बुधवार को उप विकास आयुक्त शताब्दी मजुमदार की अध्यक्षता में समाहरणालय सभाकक्ष में जिले के आंगनबाड़ी केन्द्रों की निकटवर्ती प्राथमिक विद्यालयों में सह-स्थापना के संबंध में बैठक आयोजित की गई. बैठक में उप विकास आयुक्त ने निर्देश दिया कि संयुक्त सर्वे का कार्य 30 नवंबर 2025 तक हर हाल में पूरा कर लिया जाए, ताकि दिसेंबर 2025 से शिफ्टिंग प्रक्रिया प्रारंभ की जा सके. उन्होंने महिला पर्यवेक्षिकाओं, शिक्षा विभाग के सीआरपी तथा कनिष्ठ अभियंताओं की संयुक्त टीम बनाकर निर्धारित



समय सीमा में सर्वे पूर्ण करने को कहा. संयुक्त सर्वे टीम का पर्यवेक्षण संबंधित क्षेत्र के बाल विकास परियोजना पदाधिकारी द्वारा किया जाएगा तथा साप्ताहिक समीक्षा वीडियो कॉन्फ्रेंसिंग के माध्यम से की जाएगी. उन्होंने बताया कि संयुक्त सर्वे टीम का गठन पंचायत स्तर पर जिला शिक्षा पदाधिकारी, जिला शिक्षा अधीक्षक एवं जिला समाज कल्याण

पदाधिकारी द्वारा किया जाएगा. उप विकास आयुक्त ने सभी संबंधित अधिकारियों को आपसी समन्वय बनाकर समसमय एवं सही तरीके से सर्वे कार्य पूरा करने का निर्देश दिया. उन्होंने बताया कि सह-स्थापना के लिए आंगनबाड़ी केन्द्रों हेतु दूरी मानक शहरी क्षेत्र में 500 मीटर, ग्रामीण क्षेत्र में 1 किलोमीटर, पीवीटीजी क्षेत्र में 500 मीटर मान्य है.

उन्होंने कहा कि सर्वे के दौरान दिए गए निर्धारित फॉर्मेट का शत-प्रतिशत पालन किया जाए तथा विद्यालय के नाम में यू-डाइस कोड एवं सही नाम ही दर्ज किया जाए. यदि किसी विद्यालय के प्राचार्य या एसएमसी की ओर से आपत्ति की जाती है, तो वह मान्य नहीं होगी. यदि विद्यालय में कमरा खाली है, तो उसे आंगनबाड़ी केन्द्र के लिए उपलब्ध कराया जाएगा.

उन्होंने यह भी कहा कि किराए के भवन में संचालित आंगनबाड़ी केंद्रों की स्थिति तथा अन्य विवरण स्पष्ट रूप से फॉर्मेट में अंकित किए जाएं. यदि भवन किराए का है, तो फॉर्मेट में इसका उल्लेख होना चाहिए, तथा यदि आंगनबाड़ी भवन निर्माणाधीन है, तो उसे 'नॉट हैंडेड ओवर' की श्रेणी में दर्शाया जाएगा. जिला स्तर से प्रदान किए गए प्रपत्र में वास्तविक सर्वे विवरण दर्ज कर संयुक्त हस्ताक्षरित प्रतिवेदन जिला समाज कल्याण कार्यालय में जमा करना होगा. बैठक में जिला समाज कल्याण पदाधिकारी डॉ. सुमन गुप्ता, जिला शिक्षा पदाधिकारी जगन्नाथ लोहार, जिला शिक्षा अधीक्षक अतुल चौबे, सभी सीडीपीओ, जेई, एई, सीआरपी, बीआरपी सहित अन्य अधिकारी उपस्थित थे.

शुभम संदेश

धनबाद, गुरुवार, 20 नवंबर 2025

05

न्यूज अपडेट ▼



बोकारो (शुभम संदेश) । समाहरणालय में हुई समीक्षा बैठक में उपायुक्त अजय नाथ झा ने बीएसएल प्रबंधन को अप्रेंटिस प्रशिक्षित विस्थापित युवाओं के नियोजन में तेजी लाने का निर्देश दिया. 200 में से केवल 52 युवाओं के नियोजित होने पर नाराजगी जताई गई. डीसी ने बोकारो के युवाओं के लिए स्वरोजगार सृजित करने, गरमा डैम को पर्यटन स्थल के रूप में विकसित करने, 24×7 लाइब्रेरी शुरू करने और खेल परिसरों को खिलाड़ियों के लिए खोलने पर भी जोर दिया. नया मोड़ बस स्टैंड के आधुनिकीकरण, फ्री वाई-फाई जॉन और प्रेस क्लब भवन निर्माण में सहयोग के निर्देश दिए गए. जिला प्रशासन और बीएसएल मिलकर भव्य पुस्तक मेला भी आयोजित करेंगे. बीएसएल क्षेत्र में फुटपाथ दुकानों को सुव्यवस्थित और नियमानुसार संचालित करने पर भी जोर दिया गया, ताकि सुरक्षा में किसी प्रकार की बाधा उत्पन्न न हो.

बालू लदा ट्रक पलटा, कई दुकानें क्षतिग्रस्त
बेंगाबाद (शुभम संदेश) । बेंगाबाद थाना क्षेत्र के महेशमुंडा चौक पर मंगलवार की देर रात एक बड़ी दुर्घटना टल गई. बालू से भरपूर 20-पहिया ट्रक अचानक अनियंत्रित होकर पलट गया, जिससे सड़क किनारे स्थित कई दुकानें मलबे में तब्दील हो गईं. गनीमत रही कि दुर्घटना में ट्रक चालक को कोई गंभीर चोट नहीं आई. घटना देर रात करीब 11:30 बजे गिरिडीह-जामताड़ा मुख्य मार्ग पर महेशमुंडा मोड़ के निकट हुई. सौभाग्य से उस समय सभी दुकानें बंद थीं, जिससे किसी जनहानि की नौबत नहीं आई और बड़ा हादसा टल गया. दुर्घटना की जानकारी मिलते ही मधवाडीह पंचायत के मुखिया मो. सिद्दीक अंसारी सहित कई स्थानीय लोग मौके पर पहुंचे और स्थिति को नियंत्रित करने में जुट गए. सूचना मिलने पर बेंगाबाद थाना पुलिस भी दल-बल के साथ पहुंची और ट्रक चालक को अपनी अभिरक्षा में ले लिया. जानकारी के अनुसार ड्रक्यूबी11जे 1886 नंबर की 20-पहिया ट्रक जमई (बिहार) से बालू लोड कर कोलकाता जा रही थी. महेशमुंडा चौक के तीखे मोड़ पर ट्रक असंतुलित हो गया और पलट कर दुकानों पर जा गिरा. हादसे में चौक स्थित बजरंगबली मंदिर, नकुल ठाकुर की पान दुकान, छटू ठाकुर का मिष्ठान भंडार, बिरजू ठाकुर की सैलून दुकान और मंगरू होटल पूरी तरह क्षतिग्रस्त हो गया. इससे संबंधित दुकानदारों को भारी आर्थिक नुकसान हुआ है.

गावां में राष्ट्रीय कुष्ठ उन्मूलन अभियान शुरू
गावां (शुभम संदेश) । गावां प्रखंड क्षेत्र के सभी गांवों में राष्ट्रीय कुष्ठ उन्मूलन कार्यक्रम के तहत संबंधित कुष्ठ रोगियों की पहचान के लिए विशेष अभियान चलाया जा रहा है. प्रवीण कुमार कुशवाहा ने बताया कि यह अभियान 10 नवंबर से 26 नवंबर तक संचालित होगा. अभियान का मुख्य उद्देश्य संभावित रोगियों की पहचान कर उन्हें समय पर उचित चिकित्सीय उपचार उपलब्ध कराना है. अभियान के दौरान सहिया और एमपीडब्ल्यू घर-घर जाकर सर्वेक्षण कर रहे हैं. चिन्हित व्यक्तियों को आगे जांच एवं उपचार के लिए अस्पताल भेजा जाएगा, जहां चिकित्सक आवश्यक दवायों प्रदान करेंगे. अभियान के लिए प्रखंड स्तर पर टीम का गठन किया गया है, जो क्षेत्रवार सर्वेक्षण कार्य में जुटी हुई है. निगरानी के लिए एएनएम, एमपीडब्ल्यू और बीटीटी को पर्यवेक्षक के रूप में नियुक्त किया गया है ताकि अभियान संचारू रूप से संचालित हो और हर संभावित मरीज तक स्वास्थ्य सेवाएं पहुंचें. प्रवीण कुमार कुशवाहा ने कहा कि कुष्ठ पूरी तरह उपचार योग्य रोग है. बशर्ते इसका उपचार समय पर शुरू किया जाए. उन्होंने लोगों से अपील की कि यदि किसी व्यक्ति के शरीर पर दाग, सुनंघन या अन्य लक्षण दिखाई दें तो तुरंत नजदीकी स्वास्थ्य केंद्र से संपर्क करें. इस अभियान से प्रखंड के सभी गांवों में कुष्ठ रोग के प्रति जागरूकता बढ़ेगी और रोगियों की शीघ्र पहचान से उपचार प्रक्रिया और भी प्रभावी होगी.

लापरवाही पर होगी कड़ी कार्रवाई : डीसी

बोकारो (शुभम संदेश) । जिला प्रशासन ने सेक्टर-4 सिटी सेंटर स्थित चिकन चिल्ली दुकान में लगी आग की घटना को अत्यंत गंभीर माना है. मंगलवार देर रात दुकान में घरेलू गैस सिलेंडर से अचानक आग भड़क उठी, जिससे आसपास अकरा-तफरी मच गई. घटना में दुकान को भारी क्षति पहुंची और यह सबाल खड़ा हो गया कि व्यावसायिक प्रतिष्ठानों में घरेलू गैस सिलेंडर का उपयोग कैसे किया जा रहा था. घटना के बाद उपायुक्त अजय नाथ झा ने एसडीएम चास प्रजिल डांडा को मॉनिस्टेंट स्तर पर पूरी जांच के आदेश दिए. निर्देश में स्पष्ट कहा गया है कि आग कैसे लगी, किसकी लापरवाही रही और क्या सुरक्षा मानकों का पालन किया जा रहा था—इन सभी पहलुओं की विस्तृत जांच की जाए. जांच केवल दुकान मालिक तक सीमित नहीं रहेगी. उपायुक्त ने आदेश दिया है कि बीएसएल नगर प्रशासन और संबंधित विभागों की भूमिका की भी जांच की जाए. यह भी देखा जाएगा कि नियमित निरीक्षण, अनुमति प्रक्रिया और सुरक्षा अनुपालन को लेकर कहीं कोई चूक तो नहीं हुई. उपायुक्त ने कहा कि यह घटना जनता की सुरक्षा से जुड़ा गंभीर मामला है और किसी भी प्रकार की लापरवाही बर्दाश्त नहीं की जाएगी. जांच रिपोर्ट प्राप्त होने के बाद दोषियों की पहचान कर उनके विरुद्ध कानूनी और प्रशासनिक दोनों स्तरों पर कड़ी कार्रवाई की जाएगी.

कसमार में मनाया गया विश्व शौचालय दिवस
कसमार (शुभम संदेश) । कसमार प्रखंड के विभिन्न पंचायतों में बुधवार को विश्व शौचालय दिवस के अवसर पर हमारा शौचालय, हमारा सम्पन्न थीम के साथ जागरूकता अभियान चलाया गया. इस दौरान हिंसो पंचायत में कार्यक्रम आयोजित कर शौचालय की उपलब्धता, उसके सतत उपयोग और साफ-सफाई के प्रति लाभुकों का जागरूक किया गया. लाभुकों को शौचालय की नियमित सफाई, देखभाल और सुलभता से संबंधित महत्वपूर्ण जानकारीयों दी गई. स्थानीय मुखिया बबीता देवी ने बताया कि हर वर्ष 19 नवंबर को विश्व शौचालय दिवस मनाया जाता है. उन्होंने कहा कि स्वास्थ्य, गरिमापूर्ण जीवन और सुरक्षित वातावरण के लिए शौचालय की उपलब्धता अत्यंत आवश्यक है. कॉन्डिटर दिलीप गंडू ने जानकारी दी कि अभियान के दौरान व्यक्तितार और सामुदायिक शौचालयों की सुलभता, मरम्मत, देखभाल एवं सौंदर्यीकरण पर विशेष ध्यान दिया जाएगा. साथ ही, समुदाय को अपने शौचालय को स्वच्छ और आकर्षक बनाने के लिए प्रोत्साहित किया जाएगा. इधर, कसमार स्थित पीएम श्री प्लस टू उच्च विद्यालय, कसमार में भी स्कूली बच्चों ने विश्व शौचालय दिवस पर रैली निकालकर शौचालय की सफाई और रख रखाव के प्रति लोगों को जागरूक किया.

डीएमएफटी अंकेक्षण कार्य से लिपिक विमुक्त
बोकारो (शुभम संदेश) । उपायुक्त बोकारो द्वारा जारी एक कार्यालय आदेश के अनुसार अंचल कार्यालय चास में पदस्थापित उच्च वर्गीय लिपिक राजेश पाण्डेय को डीएमएफटी के अंकेक्षण कार्य में सहयोग की जिम्मेदारी से विमुक्त कर दिया गया है. ज्ञात हो कि 17 नवंबर 2025 को जारी आदेश के तहत श्री पाण्डेय को उनके नियमित कार्यों के अतिरिक्त डीएमएफटी अंकेक्षण कार्य में सहयोग का दायित्व सौंपा गया था. अब उक्त आदेश में आंशिक संशोधन करते हुए उन्हें इस अतिरिक्त दायित्व से मुक्त कर दिया गया है. विमुक्ति के बाद श्री पाण्डेय अब केवल अपने मूल दायित्वों का ही निर्वहन करेंगे.

खिलाड़ियों को पदाधिकारी ने किया सम्मानित



बोकारो (शुभम संदेश) । झारखंड तीरंदाजी संघ द्वारा 16वीं राज्य स्तरीय तीरंदाजी प्रतियोगिता 2025 का आयोजन चंदनकियारी स्थित खेल मैदान में 14 नवंबर से 17 नवंबर, 2025 तक किया गया. बोकारो जिले का प्रतिनिधित्व तीरंदाजी खेल केंद्र के खिलाड़ियों ने किया. खिलाड़ियों ने कुल पाँच कांस्य पदक जीते. कंपाउंड बालक वर्ग 50 मीटर दूरी में रुद्राक्ष पांडेय, विष्णु बाउरी और विक्रम सिंह ने कांस्य पदक हासिल किया. वहीं इंडियन राउंड बालक वर्ग 30 मीटर दूरी में अमित बाउरी ने दो कांस्य पदक प्राप्त किए. जिला खेल पदाधिकारी हेमलता वून ने खिलाड़ियों के उत्कृष्ट प्रदर्शन पर सभी पदक विजेता खिलाड़ियों और प्रशिक्षकों को सम्मानित किया तथा उन्हें बाईं दांते दिए हुए उनके उज्ज्वल भविष्य की कामना की. मौके पर प्रशिक्षक हेमंत कुमार, मोहन कुमार, महेंद्र करमाली सहित अन्य लोग उपस्थित थे.



बोकारो-गिरिडीह-संथाल

उपायुक्त ने अधिकारियों संग सुंदर डैम में किया नौका विहार

सुंदर डैम में पर्यटन की अपार संभावनाएं : डीसी

शुभम संदेश।गोड्डा

बोआरीजोर प्रखंड अंतर्गत स्थित सुंदर डैम को पर्यटन स्थल के रूप में विकसित करने की अपार संभावनाएं हैं, इसके सौंदर्यीकरण तथा पर्यटन को बढ़ावा देने हेतु उपायुक्त अंजली यादव बुधवार को अधिकारियों के साथ सुंदर डैम का निरीक्षण करने पहुंचीं. निरीक्षण के दौरान उपायुक्त ने बाँच टावर, पार्क निर्माण, बाउंड्री वॉल, झला, कनेक्टिंग ब्रिज, इको-टूरिज्म विलेज, भवन निर्माण, पेयजल सहित अन्य महत्वपूर्ण बिंदुओं पर संबंधित अधिकारियों, ग्रामीणों एवं जनप्रतिनिधियों से विस्तृत चर्चा की. उपायुक्त ने वरीय पदाधिकारियों के साथ सुंदर डैम के



इको-टूरिज्म भवन और कैचमेंट प्रकिया का भ्रमण किया. डैम क्षेत्र में किसी भी प्रकार का अतिक्रमण न होने को सुनिश्चित करने के लिए संबंधित अधिकारियों को आवश्यक निर्देश दिए गए. उन्होंने पहाड़ी पर चढ़कर

सुंदर डैम के विभिन्न हिस्सों का भी जायजा लिया. उन्होंने बताया कि गोड्डा जिले में पर्यटन को बढ़ावा देना जिला प्रशासन की प्राथमिकता है. सुंदर डैम का भौगोलिक स्थान ऐसा है जहां झारखंड के साथ-साथ बिहार,

बंगाल और अन्य राज्यों से भी पर्यटक आते हैं. सुंदर डैम का विकास होने से सैलानियों की संख्या बढ़ेगी, स्थानीय स्तर पर स्वरोजगार को बढ़ावा मिलेगा तथा बड़ी संख्या में रोजगार के अवसर उत्पन्न होंगे. निरीक्षण के दौरान उप विकास आयुक्त दीपक कुमार दुबे, अपर समाहर्ता प्रेमलता मुर्मू, अनुमंडल पदाधिकारी वैद्यनाथ उरांव, अनुमंडल पदाधिकारी महगामा आलोक वरण केसरी, जिला आपूर्ति पदाधिकारी अविनाश कुमार पूर्णेन्दु, सामाजिक सुरक्षा पदाधिकारी अभय कुमार झा, खेल पदाधिकारी प्राण महतो, नगर प्रशासक अरविंद प्रसाद अग्रवाल, जिला मत्स्य पदाधिकारी सुशील हांसदा, शिक्षा पदाधिकारी मिथिला टुडू, जिला शिक्षा अधीक्षक दीपक कुमार, सहकारिता पदाधिकारी विजय कुमार नाग, संबंधित प्रखंडों के प्रखंड विकास पदाधिकारी एवं अंचलाधिकारी सहित अन्य पदाधिकारी उपस्थित थे.

बीएस सिटी में चोरी के मामलों का खुलासा, आरोपी गिरफ्तार

शुभम संदेश।बोकारो

बीएस सिटी थाना क्षेत्र में अलग-अलग घरों से सामान चोरी के मामलों में पुलिस ने कार्रवाई करते हुए एक आरोपित को चोरी के सामान के साथ गिरफ्तार कर जेल भेज दिया. पुलिस अधीक्षक हरविंदर सिंह के निर्देश पर पुलिस उपाधीक्षक (नगर) आलोक रंजन के नेतृत्व में एक विशेष छापामारी दल का गठन किया गया था. ज्ञात हो कि आवेदक जय बहादुर (पिता – स्व. रामपति रविदास, निवासी सेक्टर-3सी, क्वार्टर नंबर 709, बीएस सिटी) ने लिखित शिकायत दर्ज कराई थी कि 14 नवंबर 2025 की रात 1:00 से 1:30 बजे के बीच एक अज्ञात चोर



उनके क्वार्टर का पिछला दरवाजा तोड़कर टीवी चोरी कर ले गया. इस संबंध में थाना कांड संख्या 249/25, दिनांक 17.11.25, धारा 331(4)/305(ए) दर्ज की गई. छापामारी के दौरान पुलिस ने एक आरोपी शिवा कुमार उर्फ शिवा, उम्र

लगभग 26 वर्ष, दुन्दीबाग, माड़ी पट्टी, पुराना शौचालय के पास, थाना बीएस सिटी, बोकारो निवासी को गिरफ्तार किया, जिसके पास से चोरी की गई बीपीएल कंपनी की एलईडी टीवी बरामद हुई. पूछताछ में आरोपी ने कई चोरी की घटनाओं में अपनी संलिप्तता स्वीकार की. उसने बताया कि अपने सहयोगी किशन बासकोर (निवासी – जोशी हाटिंग कॉलोनी) के साथ मिलकर कई घरों और दुकानों से टीवी, लैपटॉप, जेवर एवं नकदी चोरी की थी. उसने 14 नवंबर की रात शॉपिंग सेंटर मार्केट से इन्वर्टर सहित अन्य सामान और सेक्टर-3सी के क्वार्टर नंबर 709 से टीवी चोरी करने की बात भी स्वीकार की.

➡**न्यूज अपडेट** ➡

नवजात सुरक्षा पर जागरुकता कार्यक्रम, सिविल सर्जन ने दिए निर्देश
बोकारो (शुभम संदेश)। सदर अस्पताल बोकारो में नवजात शिशु सप्ताह के तहत जागरुकता कार्यक्रम आयोजित किया गया. सिविल सर्जन डॉ. अभय भूषण प्रसाद ने स्टाफ नर्सों को नवजात सुरक्षा से जुड़े जरूरी क्या करें और क्या न करें परिवार को अवश्य बताने का निर्देश दिया. कार्यक्रम में इन्फेक्शन प्रिवेंशन, हैंडओवर प्रक्रिया और देखभाल दिशानिर्देशों पर विस्तृत जानकारी दी गई. कार्यक्रम में अस्पताल के चिकित्सा पदाधिकारी और स्टाफ नर्स मौजूद रहीं. कार्यक्रम के दौरान उपाधीक्षक डॉ. एन. पी. सिंह ने सभी स्टाफ नर्सों को संबोधित करते हुए कहा कि नवजात देखभाल से संबंधित चिकित्सा पदाधिकारियों द्वारा दी गई सभी हद्दायतों का शत-प्रतिशत अनुपालन सुनिश्चित किया जाए तथा परिवारजनों को भी इसका पालन करने हेतु निर्देशित किया जाए. जिला आरसीएच पदाधिकारी डॉ. सेलीना टुडू ने प्रतिभागियों को इन्फेक्शन प्रिवेंशन से संबंधित महत्वपूर्ण जानकारी दी. उन्होंने कहा कि शिफ्ट परिवर्तन के समय सही और स्पष्ट हैंडओवर बार्तालाप होना अत्यंत आवश्यक है, और इसे प्रत्येक स्टाफ नर्स अपनी कार्यशैली का हिस्सा बनाए.

सलुजा गोल्ड इंटरनेशनल स्कूल में आर्ट ऑफ लिविंग का योग प्रशिक्षण संपन्न
गिरिडीह (शुभम संदेश)। गिरिडीह जिले के सलुजा गोल्ड इंटरनेशनल स्कूल में द आर्ट ऑफ लिविंग द्वारा आयोजित किशोरों के लिए पहला स्कूल मेधा योग-1 कोर्स सफलतापूर्वक संपन्न हुआ. इस ऐतिहासिक पहल ने न केवल विद्यालय, बल्कि पूरे जिले के लिए एक नई उपलब्धि का अध्याय जोड़ा है. इस विशेष कोर्स में कक्षा 10वीं, 11वीं और 12वीं के लगभग 50 विद्यार्थियों ने उत्साहपूर्वक भाग लिया. कार्यक्रम के दौरान विद्यार्थियों ने प्राणायाम, योग, द आर्ट ऑफ लिविंग की प्रमुख प्रक्रिया सुदर्शन किया, एकाग्रता प्राणायाम के साथ-साथ नैतिक मूल्यों और जीवन के व्यावहारिक कौशलों को सीखा और आत्मसात किया. कोर्स का संचालन वरिष्ठ फ्रैकल्टी मयंक सिंह, धनबाद की सोनी कुमारी तथा सिक्किम के भूषण राय द्वारा किया गया. विद्यार्थियों ने पूरे प्रशिक्षण के दौरान गहरी रूचि दिखाई और मानसिक दबाव प्रबंधन, स्ट्रेज फिगर कम करने, सार्वजनिक वस्तुत्व और लज्जा विकसित करने तथा मानसिक स्पष्टता बनाए रखने की महत्वपूर्ण तकनीकों का अभ्यास किया. विद्यालय की प्रिंसिपल ममता शर्मा, वाइस प्रिंसिपल सूरज कुमार लाला और सैनियर कोऑर्डिनेटर रूप मुद्ग्रा ने कार्यक्रम में पूर्ण सहयोग प्रदान किया. मैनेजिंग डायरेक्टर जोवावर सिंह सलुजा ने इस पहल की सराहना करते हुए कहा कि ऐसे कार्यक्रम विद्यार्थियों के सर्वांगीण विकास हेतु अत्यंत आवश्यक हैं. डायरेक्टर रमनप्रीत सिंह सलुजा ने भविष्य में अन्य कक्षाओं के लिए भी ऐसे कोर्स आयोजित करने की इच्छा व्यक्त की. यह कोर्स गिरिडीह जिले में बच्चों और किशोरों के लिए आर्ट ऑफ लिविंग कार्यक्रमों की शुरुआत का एक महत्वपूर्ण पड़ाव माना जा रहा है, जो आने वाले समय में अन्य विद्यालयों के लिए भी प्रेरणास्रोत बनेगा.

कल से शुरू होगा आपकी योजना-आपकी सरकार-आपके द्वार अभियान

दुमका (शुभम संदेश)। दुमका जिले में 21 नवंबर से 15 दिसंबर तक आपकी योजना–आपकी सरकार–आपके द्वार अभियान चलाया जाएगा. उपायुक्त अभिजीत सिन्हा ने अधिकारियों को प्रत्येक पंचायत में आयोजित शिविरों में अनिवार्य उपस्थिति और जन समस्याओं के त्वरित समाधान के निर्देश दिए. शिविरों में प्रमाण-पत्र जारी, पेंशन, आयुष्मान कार्ड, आवस, किसान क्रेडिट कार्ड सहित अनेक योजनाओं के लिए आवेदन और लाभ दिए जाएंगे. कल्याण मंच के माध्यम से ऑन-द-स्पॉट लाभ वितरण भी किया जाएगा.

स्वास्थ्य विभाग समीक्षा बैठक में सुधार के निर्देश

दुमका (शुभम संदेश)। उपायुक्त अभिजीत सिन्हा की अध्यक्षता में स्वास्थ्य विभाग की समीक्षा बैठक आयोजित की गई. बैठक में स्वास्थ्य विभाग के विभिन्न इंडिकेटरों की प्रगति की विस्तृत समीक्षा करते हुए आवश्यक सुधार लाने के निर्देश दिए गए. बैठक के दौरान बताया गया कि जिले में 97 प्रतिशत किण्वसी पंजीकरण किए गए हैं तथा संस्थागत प्रसव शत-प्रतिशत सुनिश्चित किया गया है. उपायुक्त ने निर्देश दिया कि सभी हेल्थ सेंटर में बीपी मीटर, ग्लूकोमीटर सहित सभी आवश्यक उपकरण उपलब्ध एवं क्रियाशील रहें. जानकारी दी गई कि सभी एचएससी में संबंधित उपकरण सुचारू रूप से कार्यरत हैं तथा आवश्यक टेस्टिंग किट एवं ड्रैगैसि किट भी उपलब्ध हैं. उन्होंने निर्देश दिया कि सभी सीएससी में दवाओं की उपलब्धता सुनिश्चित रहे. जहां भी एक्स-रे मशीन उपलब्ध है, उन्हें पूर्ण रूप से कार्यरत रखने का निर्देश दिया गया. ममता वासन की उपलब्धता की समीक्षा करते हुए इसकी संख्या बढ़ाने पर भी बल दिया गया. उपायुक्त ने स्वास्थ्य संहिया के चयन को नियमानुसार पूर्ण करने पर जोर दिया. बताया गया कि लेोश्री मरीजों की पहचान हेतु विशेष अभियान चलाया जा रहा है. साथ ही आयुष्मान भारत कार्ड का ई-केवाईसी कार्य प्राथमिकता के आधार पर पूरा करारों को कहा गया. संहिया लाभुकों को नजदीकी प्रज्ञा केंद्र ले जाकर वीएलई के माध्यम से उनका ई-केवाईसी सुनिश्चित करें. बैठक के अंत में मसलिया के एमओआईसी को उत्कृष्ट कार्य के लिए मोमेंटो देकर सम्मानित किया गया. इसके अलावा स्वास्थ्य विभाग के अन्य अधिकारियों को भी मोमेंटो एवं प्रशस्ति पत्र प्रदान कर सम्मानित किया गया.

विधायक प्रतिनिधि ने मंत्री से की शिष्टाचार भेंट

कसमार (शुभम संदेश)। कसमार प्रखंड के झामुमो नेता एवं नव-नियुक्त विधायक प्रतिनिधि मो. शेर आलम, प्रखंड प्रमुख सह झामुमो महिला मोर्चा की बोकारो जिला उपाध्यक्ष नियॉति दे, प्रखंड बीस सूत्री समिति के अध्यक्ष दिलीप हेब्रम समेत दर्जनों कार्यकर्ताओं ने बुधवार को राज्य के पेयजल एवं स्वच्छता तथा उत्पाद एवं मद्य निषेध विभाग के मंत्री योगेंद्र प्रसाद एवं पूर्व विधायक बबीता देवी से रांची स्थित उनके आवास पर शिष्टाचार भेंट की. भेंट के दौरान मो. शेर आलम ने उन्हें विधायक प्रतिनिधि के रूप में दायित्व प्रदान करने के लिए मंत्री के प्रति आभार व्यक्त किया. उन्होंने कहा कि यह जिम्मेदारी उनके लिए सम्मान की बात होने के साथ-साथ क्षेत्रवासियों की सेवा का एक महत्वपूर्ण अवसर भी है. मंत्री योगेंद्र प्रसाद ने उन्हें दायित्व ग्रहण करने पर बधाई और शुभकामनाएं देते हुए कहा कि वे अपने कर्तव्यों का निर्हान निष्ठा, पारदर्शिता और ईश्वेददर्शिता के साथ करें. उन्होंने उम्मीद जताई कि वे जनहित से जुड़े कार्यों को प्राथमिकता देगे तथा आम जनता की समस्याओं के समाधान में सक्रिय भूमिका निभाएंगी. साथ ही, सरकार की योजनाओं एवं विकास कार्यों को प्रभावी रूप से धरातल पर उतारने में सहयोग करेंगे.

सरदार पटेल की जयंती पर कल निकलेगी पदयात्रा

जमुआ (शुभम संदेश)। सरदार वल्लभभाई पटेल की 150वीं जयंती के अवसर पर जमुआ विधानसभा क्षेत्र में शुरूकर को एक भव्य पदयात्रा निकाली जाएगी. इसकी जानकारी भाजपा नेता परमेश्वर यादव ने दी. कार्यक्रम में केंद्रीय महिला एवं बाल विकास मंत्री और कोडरमा संसद अन्नपूर्णा देवी तथा जमुआ विधायक मंजु कुमारी मुख्य अतिथि के रूप में शामिल होंगी. पदयात्रा में बड़ी संख्या में भाजपा कार्यकर्ता, महिला मोर्चा, युवा मोर्चा सहित विभिन्न प्रकोष्ठों के सदस्य शामिल होंगे. सरदार पटेल की पकता और अखंडता के संदेश को जन-जन तक पहुंचाने के उद्देश्य से यह पदयात्रा आयोजित की जा रही है.

आदिवासियों की घटती आबादी चिंता का विषय : निशिकांत दुबे

■ **आबादी 45 प्रतिशत से घटकर हुई 25 प्रतिशत**

शुभम संदेश।गोड्डा

गोड्डा सांसद निशिकांत दुबे ने कहा कि कभी आदिवासियों की आबादी 45 प्रतिशत थी, जो अब घटकर लगभग 25 प्रतिशत रह गई है. आखिर 20 प्रतिशत आबादी कहाँ गायब हो गई, यह जांच का विषय है. उन्होंने कहा कि देश में चाहे कांग्रेस सरकार के समय कानून बने हों या वर्तमान मोदी सरकार के समय, सभी का उद्देश्य आदिवासियों और अनुसूचित जातियों का उत्थान बताया है, लेकिन वास्तविकता में आदिवासी आबादी लगातार घटती चली गई और किसी ने इस ओर गंभीर ध्यान नहीं दिया. सांसद दुबे बुधवार को गांधी मैदान में सरदार पटेल की 150वीं जयंती के अवसर पर आयोजित रन फॉर यूनिटी कार्यक्रम को संबोधित कर रहे थे. उन्होंने कहा कि आजादी के बाद देश का विभाजन धर्म के आधार पर कर दिया गया, लेकिन धर्म के आधार पर क्षेत्रों का बंटवारा नहीं किया गया, जिसके कारण समस्याएं अब फिर उभर रही हैं. उन्होंने कहा कि कटिहार, पूर्णिया,



किशनगंज, बंगाल की सीमावर्ती इलाके, पाकुड़, गोड्डा और दुमका जैसे कई क्षेत्रों में बांग्लादेश से आए घुसपैठियों ने जल, जंगल और जमीन पर कब्जा कर लिया है. सांसद ने सवाल उठाया कि आखिर इनके पोषक कौन लोग हैं और देश विरोधी गतिविधियों को क्यों बढ़ावा दिया जा रहा है? यह एक बड़ी साजिश है. सांसद दुबे ने हाल की दिल्ली घटना का जिक्र करते हुए कहा कि पड़ो-

लिखे लोग भी देश विरोधी कृत्यों में शामिल हो रहे हैं. उन्होंने कहा कि विदेशी शक्तियाँ भारत को अस्थिर करना चाहती हैं. सोरोस फाउंडेशन जैसी संस्थाएं ड्रग के माध्यम से युवाओं को नशे में धकेल रही हैं और नेपाल, कोलंबिया, भारत जैसे देशों में नशा की तस्करी फैलाई जा रही है. देश के भीतर भी कुछ लोग ऐसी विदेशी ताकतों के हाथों की कठपुतली बनकर देश को कमजोर

करने की कोशिश कर रहे हैं. कार्यक्रम में आयोजित दौड़ गांधी मैदान से शुरू होकर कारगिल चौक होते हुए रामनगर स्टेशन तक निकली गई. इसमें बड़ी संख्या में कॉलेज और स्कूल के बच्चों ने हिस्सा लिया. सभी ने हाथों में तिरंगा लेकर देश के लोह पुरुष सरदार पटेल को नमन किया. कार्यक्रम में भाजपा के पदाधिकारी, कार्यकर्ता और बड़ी संख्या में सपर्यंक उपस्थित थे.

सरदार पटेल की 150वीं जयंती पर यूनिटी मार्च में शामिल हुए सांसद

शुभम संदेश।बोकारो

चास के गरगा पुल परिसर में बुधवार को भारत के लोहपुरुष और राष्ट्रीय एकता के शिल्पकार सरदार वल्लभभाई पटेल की 150वीं जयंती के उपलक्ष्य में सरदार 150 यूनिटी मार्च का भव्य आयोजन किया गया. इस अवसर पर धनबाद सांसद ढुलू महतो ने कार्यक्रम में शामिल होकर गरगा पुल स्थित सरदार पटेल की आदमकद प्रतिमा पर 101 किलो की भव्य माला अर्पित कर उन्हें विनम्र श्रद्धांजलि दी. जिला स्तरीय इस प्रेरणादायी पदयात्रा की शुरुआत सामूहिक देव मंतरम् से हुई, जिसके पश्चात सांसद महतो ने हरी झंडी दिखाकर पदयात्रा को रवाना किया. उन्होंने कहा कि सरदार पटेल की जीवन-दृष्टि, राष्ट्रभक्ति और अदम्य साहस आज भी युवा पीढ़ी को राष्ट्रीय एकता एवं राष्ट्र निर्माण के मार्ग पर आगे बढ़ने की प्रेरणा देते हैं. सांसद ढुलू महतो ने अपने संबोधन में कहा कि प्रधानमंत्री नरेंद्र मोदी के



विकसित भारत के संकल्प को साकार करने में युवाओं की भूमिका अत्यंत महत्वपूर्ण है. सरदार पटेल की जयंती पर आयोजित यह एकता मार्च युवाओं को राष्ट्रहित में संगठित रहने और देश की प्रगति में सक्रिय योगदान देने का सशक्त संदेश देता है. उन्होंने कार्यक्रम में उपस्थित सभी प्रतिभागियों के प्रति आभार व्यक्त करते हुए कहा कि ऐसे आयोजन भारत की एकता, अखंडता

एवं सांस्कृतिक गर्व को और सुदृढ़ करते हैं तथा युवाओं को राष्ट्रसेवा की दिशा में सक्रिय होने के लिए प्रेरित करते हैं. इस अवसर पर एनएसएस, मेरा युवा भारत (माई भारत), स्कूली छात्र-छात्राँ, विभिन्न युवा संगठन और बड़ी संख्या में उपस्थित भाजपा कार्यकर्ताओं ने उत्साहपूर्वक भाग लिया, जिससे कार्यक्रम विशेष रूप से सफल और प्रभावशाली बन गया.

पीएम विश्वकर्मा योजना पर जागरुकता कार्यशाला

शुभम संदेश।बोकारो

भारत सरकार, एमएसएमई मंत्रालय के एमएसएमई-विकास कार्यालय, रांची द्वारा बोकारो जिले में पीएम विश्वकर्मा योजना के लाभार्थियों के लिए एक दिवसीय जागरुकता कार्यशाला आयोजित की गई. कार्यक्रम का मुख्य उद्देश्य लाभार्थियों को योजना से मिलने वाले लाभ, पात्रता एवं आवेदन प्रक्रिया के बारे में विस्तृत रूप से जानकारी देना और उन्हें जागरूक करना था. कार्यक्रम का उद्घाटन बुधवार को पूर्वाह्न 11 बजे लोहकर्म सभागार, प्रशिक्षण-सह-उत्पादन केंद्र, भेण्डा, बोकारो में मुख्य अतिथि विकास कुमार हेम्बम (बीडीओ, नवाडीह, बोकारो), विशिष्ट अतिथि राजेन्द्र प्रसाद (महाप्रबंधक, जिला उद्योग केंद्र, बोकारो) तथा अन्य गणमान्य अतिथियों द्वारा दीप प्रज्वलित कर किया गया. उद्घाटन सत्र में यंग प्रोफेशनल कृष्णा राव ने सभी अतिथियों का स्वागत किया.



आईईडीएस सहायक निदेशक एवं कार्यक्रम संयोजक गौरव ने योजना की रूपरेखा प्रस्तुत करते हुए बताया कि पीएम विश्वकर्मा योजना में 18 पारंपरिक विद्याओं से जुड़े कारीगर और शिल्पकार सम्मिलित हैं. योजना के तहत लाभार्थियों को 5-7 दिन का प्रशिक्षण, 500 रुपया प्रतिदिन स्ट्राइपेड, प्रशिक्षण उपरांत टूल किट के लिए 15,000 रुपया का ई-वाउचर, प्रथम चरण में 1 लाख का

ऋण और द्वितीय चरण में 2 लाख तक का कोलैटरल-फ्री ऋण (5% ब्याज दर पर) उपलब्ध कराया जाएगा. प्रशिक्षण पूर्ण होने पर प्रमाणपत्र और पहचान पत्र भी दिए जाएंगे. उन्होंने उद्यमिता विकास से संबंधित अन्य सरकारी योजनाओं की जानकारी भी दी. उद्घाटन सत्र में जीजीएसईएसटीसी, कान्ड्रा के निदेशक डॉ. प्रियदर्शी जारुहार ने प्रतिभागियों को संबोधित करते हुए ई-




ई-केवाईसी की धीमी प्रक्रिया: आम जनता हो रही परेशान

झारखंड में विभिन्न सरकारी योजनाओं से जुड़े लाभार्थियों के लिए ई-केवाईसी कराना अनिवार्य कर दिया गया है, ताकि पारदर्शिता बढ़ाई जा सके और फर्जी लाभार्थियों की पहचान रोकी जा सके. लेकिन जमीनी स्तर पर यह प्रक्रिया लोगों की मुश्किलें और बढ़ा रही है. प्रदेश के कई जिलों में ई-केवाईसी अपडेट करने की गति काफी धीमी है, जिसके चलते हजारों लोग समय पर अपना सत्यापन नहीं करा पा रहे हैं.सबसे बड़ी समस्या तकनीकी अवरोधों से सामने आ रही है. कई सेवा केंद्रों पर इंटरनेट की गति बेहद धीमी होने के कारण बायोमेट्रिक सत्यापन बार-बार फेल हो जाता है. इसके अलावा सर्वर डाउन रहने की शिकायतें भी आम हैं, जिससे लाभार्थियों को घंटों लाइन में खड़े रहने के बाद भी खाली हाथ लौटना पड़ता है. ग्रामीण क्षेत्रों में यह समस्या और गंभीर हो जाती है क्योंकि वहां तकनीकी संसाधन पहले ही सीमित हैं.लाभार्थियों में बड़ी संख्या बुजुर्गों और मजदूरों की है, जिनके लिए कई-कई बार केंद्रों तक आना-जाना कठिन होता है. गर्मी, बरसात और लंबी दूरी तय कर के केंद्रों तक पहुंचने वाले लोगों को दिक्कतों का सामना करना पड़ता है. कई मजदूर दैनिक मजदूरी छोड़कर केवल ई-केवाईसी कराने आते हैं, जिससे आर्थिक नुकसान भी उठाना पड़ता है.सेवा केंद्र संचालक बताते हैं कि प्रतिदिन बड़ी संख्या में लोग ई-केवाईसी कराने पहुंचते हैं, लेकिन सर्वर समस्या और सीमित मशीनों के कारण वे सभी का काम नहीं कर पाते. इससे भीड़ बढ़ती है और तनाव का माहौल बनता है.हालांकि सरकार दावा करती है कि तकनीकी टीम समस्याओं को दूर करने में लगी है और जल्द ही ई-केवाईसी प्रक्रिया सुचारु कर दी जाएगी. लेकिन जब तक सुधार नजर नहीं आता, तब तक आम जनता की परेशानियाँ बन बरकरार रहेंगी. ई-केवाईसी की अनिवार्यता तब ही सफल होगी जब इसकी प्रक्रिया सरल, तेज और सभी तक प्रभावी रूप से पहुंच सके.

नजरिया

बिहार में फिर से नीतीश कुमार, आज लेंगे शपथ

बिहार के 2025 विधानसभा चुनावों में एनडीए को बड़ी विजय मिली है और इसी ताजा नतीजे के बाद नीतीश कुमार को मुख्यमंत्री के पद पर फिर से देखे जाने की संभावना बन गयी है. विश्लेषकों के मुताबिक, नीतीश की वापसी सिर्फ सत्ता की लालसा नहीं, बल्कि लंबे वर्षों में बनायी गई उनकी विश्वसनीय छवि और विकास-केंद्रित राजनीति का प्रतिफल है. जनता को एक अनुभवी और भरोसेमंद नेतृत्व चाहिए, खासकर तब जब बदलाव का वादा करने वाले नए चेहरे पर भरोसा करना जोखिम भरा हो सके, और नीतीश ने इस भरोसे को अच्छे से निभाया है. एनडीए गठबंधन में उनकी भूमिका भी निर्णायक रही. उनके साथ भाजपा, लोक जनशक्ति पार्टी और अन्य सहयोगी दलों की ताकतबारी संगठनात्मक मशीनरी और वोट किले ने उन्हें फिर एक मौका दिलाया. इसके सेहतमंद गठबंधन ने विधानसभा में मजबूत बहुमत भी सुनिश्चित किया. राजनीतिक स्थिरता की तस्वीर सामने आती है जब यह बताया जाता है कि नीतीश का दसवां कार्यकाल शुरू हो रहा है. उनके साथ ही सम्राट चौधरी और विजय सिन्हा दोबारा उप-मुख्यमंत्री बनने जा रहे हैं, जो पिछले अनुभव और गठबंधन संतुलन को बनाए रखने का संकेत है. कुल मिलाकर, बिहार की जनता ने अनुभवी नेतृत्व और सुशासन को फिर महत्व दिया है. एक बार फिर नीतीश कुमार की छवि उस "यश्वर" के रूप में उभरी है, जो संकट-भरे राजनीतिक माहौल में भरोसेमंद विकल्प बनकर सामने आया है.



निर्माता की कुर्सी पर बैठे पंकज त्रिपाठी लेकर आ रहे जबरदस्त वेब सीरीज

'मिर्जापुर' के कालीन भैया के रूप में दिल जीतने वाले पंकज त्रिपाठी अब अभिनय के साथ-साथ प्रोडक्शन के क्षेत्र में भी हाथ आजम रहे हैं. उनकी पहली बतौर निर्माता वेब सीरीज 'परफेक्ट फैमिली' है, जो एक अनाथे मॉडल के साथ 27 नवंबर को सीधे यूट्यूब पर रिलीज होने जा रही है. 8 एपिसोड की यह सीरीज पेड मॉडल पर उपलब्ध होगी, जिसे भारत में लंबे फॉर्मेट के कंटेंट की नई लॉन्चिंग रणनीति माना जा रहा है. रिपोर्ट्स की मानें तो पंकज पहली बार किसी प्रोजेक्ट का निर्माण कर रहे हैं. ऑन-स्क्रीन दमदार परफॉर्मेंस के बाद अब वह पदें के पीछे अपने हुनर को साबित करने के लिए तैयार हैं. 'परफेक्ट फैमिली' एक हल्की-फुल्की फैमिली ड्रामा सीरीज है, जिसे अन्नया राय और मोहित छब्बा ने क्रिएट किया है. यह यूट्यूब पर आम वीडियो की तरह मुफ्त नहीं चलेगी, बल्कि दर्शकों को इसे खंडीकर देखना होगा. भारतीय लॉग फॉर्मेट कंटेंट को दुनिया में इसे एक दिलचस्प प्रयोग माना जा रहा है. जैसा कि आमिर खान की 'सितारे जमीन पर' सीधा यूट्यूब पर रिलीज हुई थी, 'परफेक्ट फैमिली' भी इसी तरह दर्शकों तक पहुंचेगी. शो के पहले दो एपिसोड



बिल्कुल मुफ्त होंगे, इसके बाद बाकी एपिसोड देखने के लिए दर्शकों को 59 रुपये का भुगतान करना होगा. पंकज त्रिपाठी ने कहा, ये तरीका साहसी और जरूरी है. अपने नए सफर को लेकर पंकज त्रिपाठी बेहद उत्साहित हैं. उनका कहना है कि 'र'परफेक्ट फैमिली' मेरे लिए बहुत खास है. इसकी कहानी अच्छी है और इसके रिलीज का तरीका भी बिल्कुल नया और साहसी है. यूट्यूब अब बड़े शोज का भी मजबूत प्लेटफॉर्म बन चुका है और मुझे लगा कि यही सही दिशा है. उन्होंने बताया कि पारंपरिक ओटीटी प्लेटफॉर्म की बजाय यूट्यूब को चुनना एक सोच-समझकर लिया गया निर्णय है. सीरीज में दमदार कलाकारों की पूरी टीम है, गुलशन देवैया, नेहा धूपिया, सीमा पाहवा, मनोज पाहवा और 'जवान' फेम गिरजा ओक गोडबोले महत्वपूर्ण किरदारों में दिखेंगे. कहानी करीबरी परिवार और उनके बेटे दानी के इर्द-गिर्द घूमती है. दानी बेहद भावुक बच्चा है, जिसे एक दिन स्कूल में धक्काहत का दौरा पड़ता है. इसके बाद परिवार उसकी मदद के लिए थोरेपी शुरू करता है और धीरे-धीरे सामने आता है कि घर का हर सदस्य अपनी-अपनी समस्याओं से जूझ रहा है.

वैश्विक आदिवासी चेतना का अनुशीलन

डॉ मयंक मुरारी

आदिवासी समाज में कहावत है कि यह धरती हमें अपने पूर्वजों से विरासत में नहीं मिली है. हमने इसे अपने बच्चों से उधार लिया है. विरासत में मिली वस्तु पर हमारा अधिकार होता है, जबकि उधार ली गयी वस्तु हमें लौटानी पड़ती है. इसलिए यह जरूरी है कि हम प्रकृति के संसाधनों का दोहन करें, उसका शोषण नहीं करें. जहां आदिवासी है, वहीं जंगल है, वहीं जल है और वही जीवन भी है. आखिर घने जंगल में आदिवासी समाज रहकर भी अपने अस्तित्व बचाए रखने में न केवल सक्षम है, बल्कि आधुनिक समाज की मुख्यधारा से अलग अस्तित्व की केंद्रीयधारा का हिस्सा है. जब हम अथक परिश्रम करके, अकूत संसाधन के बावजूद भी कमी की भावना से ग्रसित है, तब आदिवासी चेतना का अनुशीलन जरूरी हो जाता है, जिसमें पूरी आदिवासी सभ्यता को पता है कि कहाँ बसना है, भोजन कैसे करना है और अपने संसाधनों का उपयोग कैसे करना है. आदिवासी समाज का ज्ञान समाज के लोकगीत, लोककथाओं, रीति-रिवाजों और परंपराओं में समाहित है, जिससे वे ज्ञान, प्रकाश और शक्ति पाते हैं. हम आधुनिक समाज इन सबको दकियानुसी मानकर भूलता जा रहा है, तब जनजातीय के अस्तित्व, आनंद और जीवनधार के इस ज्ञान का अनुशीलन जरूरी हो जाता है. वैश्विक आदिवासी चेतना एक बहुआयामी अवधारणा है जिसमें संपूर्ण मानवता के साथ तादात्म्य किया जाता है. यह क्षेत्रीय एवं नागरीय अभिविव्न्सास और वैश्विक समाज को अपने साथ जोड़ता है. वैश्विक आदिवासी चेतना का अनुशीलन, उनके अधिकारों, सांस्कृतिक विरासत, और पर्यावरण संरक्षण में योगदान को समझना और उनका सम्मान करना है. यह उन चुनौतियों और संघर्षों के प्रति जागरूकता फैलाने पर केंद्रित है जो वे गरीबों, विस्थापन और मानवाधिकारों के उल्लंघन जैसी समस्याओं का सामना करते हैं. इस चेतना में आदिवासी साहित्य और कला का विमर्श भी शामिल है, जो उनकी पहचान और अस्तित्व को दर्शाता है. वर्तमान में जब पूरी दुनिया जलवायु परिवर्तन, ग्लोबल वॉर्मिंग, प्रदूषण और जैव विविधता के संकट से जूझ रही है, तब आदिवासी समुदाय का पारंपरिक ज्ञान, संरक्षण की संस्कृति और संतुलित उपभोग की धारणा हमारे

आज का इतिहास

- 1815 :** यूरोप में शांति व्यवस्था बनाये रखने के लिए रूस, प्रशिया, ऑस्ट्रिया और इंग्लैंड ने गठबंधन किया.
- 1829 :** रूस के निकोलायेव और सेवेस्तोपोल क्षेत्र से यहूदियों को निकाला गया.
- 1866 :** वाशिंगटन में हावर्ड विवि की स्थापना.
- 1917 :** यूक्रेन गणराज्य घोषित हुआ.
- 1942 :** ब्रिटिश सेना ने लीबिया की राजधानी बेंनागाजी पर दोबारा कब्ज़ा किया.
- 1945 :** जापान का अमेरिका के समक्ष पूर्ण आत्मसमर्पण एवं द्वितीय विश्व युद्ध की समाप्ति.
- 1949 :** इजरायल में यहूदियों की संख्या दस लाख हुई.
- 1955 :** पॉली उमरीगर ने न्यूजीलैंड के खिलाफ टेस्ट मैच में भारत की ओर से पहला दोहरा शतक लगाया.
- 1968 :** अमेरिका ने नेवादा में परमाणु परीक्षण किया.

जहां आदिवासी है, वहीं जंगल है, वहीं जल है और वही जीवन भी है



लिए प्रेरणा का स्रोत हो सकती है. आधुनिक समाज जो 'सस्टेनेबिलिटी' के मॉडल खोज रहा है, वह आदिवासी जीवन में सहज रूप से विद्यमान है. उनके रहन-सहन, खान-पान, जीवन के व्यवहार, पर्व-त्योहार में यह परिलक्षित होता है. यह संवेदनशीलता उन्हें प्रकृति के प्रति अधिक उत्तरदायी बनाती है.आदिवासी समुदाय, जिनका जीवन जंगलों, पहाड़ों, नदियों और प्रकृति की लय के साथ बंधा हुआ है. वे जंगल को सिर्फ संसाधन नहीं, बल्कि माता, संरक्षक और जीवनदाता मानते हैं. उनके लिए प्रकृति पूजा का नहीं, साझेदारी का माध्यम है. उनके साथ समूचा अस्तित्व का बोध होता है. उनकी दैनिक जीवन में प्रकृति का सहज गतिशीलता होती है, उनके गीतों में नदी बहती है, उनके त्योहारों में वृक्ष खिलते हैं और उनकी जीवनशैली में धरती मुस्कुराती है. आदिवासी समाज का जीवन पूरी तरह प्रकृति पर आधारित होता है. उनके लिए जंगल केवल जीवन यापन का साधन नहीं, बल्कि पूजा, परंपरा, ज्ञान और अस्तित्व का केंद्र होता है. वे न तो जंगल, जमीन और जल को अलग मानते हैं, न ही उस पर अपना स्वामित्व जताते हैं. उनके लिए जंगल उनके शरीर का विस्तार है, जमीन उनकी पहचान है और जल ही उनका जीवन है. उनकी सांसों की गंध में जमीन है, और उनकी आत्मा की गहराई में जंगल है.

आदिवासी जीवन में भोजन, ईंधन, औषधि, आवास का स्रोत अरण्य संस्कृति पर आधारित हैं. बैगा जनजाति, जिसे 'जंगल का डॉक्टर' भी कहा जाता है, सैकड़ों औषधीय पौधों की जानकारी पीढ़ी दर पीढ़ी स्थानांतरित करती आई है. क्योंकि

भगवान गणेश की भी महिमा अपार थी

एक समय की बात है, भगवान गणेश बाल रूप में चुटकी भर चावल और एक चम्मच दूध लेकर पृथ्वी लोक में भ्रमण पर निकले. वे गाँव-गाँव घूमते हुए सभी से खीर बनाने की विनती कर रहे थे, लेकिन कोई भी उनकी बात पर ध्यान नहीं दे रहा था. लोग उन्हें

केवल एक सामान्य बालक समझ रहे थे और उनकी बातों को अनसुना कर रहे थे. इसी दौरान, एक गरीब बुढ़िया ने गणेश जी की आवाज सुनी और उनकी बात मानकर खीर बनाने के लिए तैयार हो गई. उसने अपने घर के छोटे से बर्तन में चावल और दूध डालकर चूल्हे पर चढ़ा दिया. गणेश जी ने बुढ़िया से कहा, “यह बर्तन छोटा है, घर का सबसे बड़ा बर्तन लेकर आओ और उसमें खीर बनाओ.” बुढ़िया ने बाल लीला समझते हुए घर का सबसे बड़ा भागाना चूल्हे पर चढ़ा दिया. कुछ ही देर में एक अद्भुत चमत्कार हुआ – गणेश जी के दिए चावल और दूध से वह बड़ा भागाना खीर से भर गया. गणेश जी ने बुढ़िया से कहा, “मैं स्नान करने जा रहा हूँ, जब लौटूंगा तो खीर खाऊँगा.” यह कहकर वे वहां से चले गए. इस बीच बुढ़िया के पोते-पोती आए और भूख लगने पर बुढ़िया ने उन्हें खीर खिला

दी. बुढ़िया की एक पड़ोसन भी खीर बनते देख रही थी, उसे भी बुढ़िया ने कटोरा भरकर खीर दे दी. बुढ़िया की बहू ने भी चुपके से एक कटोरा खीर खा ली और एक कटोरा खीर छिपा दिया. बुढ़िया ने सोचा कि इतनी खीर बच गई है, इसे क्या किया जाए. उसने फिर से

गणेश जी को बुलाया और कहा, आजा रे गणेश्या, खीर खा ले.” तभी गणेश जी वहां प्रकट हुए और बोले, मैंने तो खीर पहले ही खा ली है.” बुढ़िया ने आश्चर्यचकित होकर पूछा, “तुमने कब खाई?” गणेश जी ने मुस्कुराते हुए उत्तर दिया, जब तेरे पोते-पोती, पड़ोसन और बहू ने खाई, तब ही मेरा पेट भर गया. बुढ़िया ने यह सुनकर सोचा कि इतनी खीर अभी भी बची है, इसका क्या उपयोग किया जाए. गणेश जी ने कहा, “इस खीर को नगर में बाँट दो.” बुढ़िया ने गणेश जी के आदेश का पालन किया और नगर में खीर बाँट दी. इस बात की खबर राजा तक पहुँची और उसने बुढ़िया को अपने दरबार में बुलाया. सारा माजरा जानने के बाद, राजा ने बुढ़िया का खीर का भागाना अपने पास मंगवाया. पर जैसे ही भागाना महल में पहुँचा, उसमें कोड़े-मकोड़े और जहरीले जानवर भर गए.

चिंतन

शुभम संदेश

धनबाद, गुरुवार 20 नवंबर, 2025

08

अनुशीलन

उनके पास लगभग 250 से अधिक औषधीय पौधों की पहचान और उपयोग की पारंपरिक जानकारी है. वे पेड़ की छाल, पत्ते, बीज जड़ों का उपयोग कर बीमारियों का इलाज करते हैं. झारखंड में होड़ापैथी में बिना वनस्पति को नुकसान पहुंचाए, इलाज की जाती है. आदिवासी समाज सैकड़ों वर्षों से जड़ी-बूटियों द्वारा चिकित्सा करते आए हैं. वे बिना पेड़ काटे, बिना जड़ों को हानि पहुंचाए दवाओं का निर्माण करते हैं. यह उनकी पर्यावरणीय चेतना और संवेदनशीलता को दर्शाता है. आज भी भारत के अधिकांश आदिवासी गांव ऐसे हैं जहाँ वनों के बगैरे जीवन की कल्पना ही नहीं की जा सकती. चाहे वह दैनिक भोजन हो, दवा हो या आजीविका वनों के बिना सब अधूरा है. आदिवासी चेतना की व्यापकता में वैश्विक कल्याण और उसके संरक्षण एक अहम कारक रहा है. उरांव जनजाति में बूढ़ी करम की प्रथा है. यह उरांव जनजाति में बुढ़ जनों के प्रति सम्मान और स्त्री समानता पर जोर देता है. नेपाल के नेवार जनजाति में जब किसी व्यक्ति का उम्र 66 वर्ष छह माह और 66 दिन होता है तो सामूहिक भोज दिया जाता है. फिर 77 वर्ष और आगे यह दोहराया जाता है. कर्नाटक के सोलिंगा जनजातियों में जीव-जंतु को मनुष्य के बराबर माना जाता है. वहां मधु इकट्ठा करने के दौरान कुछ भाग धरती पर छोड़ दिया जाता है ताकि बाघ उसे खाए. वे लोग बाघ को अपने परिवार का हिस्सा मानते हैं. इसी प्रकार इंडोनेशिया में ओरंग रिम्बा समुदाय शिशु के जन्म पर उसके गर्भनाल को सेंदुबुंग वृक्ष के नीचे गाड़ दिया जाता है और बच्चे तथा वृक्ष का एक अटूट संबंध बन जाता है. ब्ंगेया जनजातीय मानती है कि धरती को जोतना धरती माता की छाती को चीरने के समान है. वे मानते हैं कि ईश्वर से जंगल और पहाड़ के माध्यम से मनुष्य के लिए प्रचुर सामग्री भोजन के लिए दिया है.

आदिवासी समाज में पर्यावरण केवल एक वस्तु नहीं, एक चेतना है. वे जल, जंगल और जमीन को जीवन के त्रिकोण के रूप में देखते हैं. नदी हो या पहाड़, पेड़ हो या पशु, सबके साथ उनका रिश्ता आध्यात्मिक होता है. वे नदी को माँ मानते हैं, पेड़ को देवता और पहाड़ को संरक्षक. यह सोच उन्हें प्रकृति का पूजक और रक्षक बनाती है. आदिवासियों की कृषि पद्धति भी पारंपरिक होती है. वे स्थान-स्थान पर खेती करते हैं, जिससे जमीन को विश्राम मिलता है और उसकी उपजाऊ शक्ति बनी रहती है. वे बिना रासायनिक उर्वरकों और कीटनाशकों के जैविक खेती करते हैं. यह प्रणाली पर्यावरण के लिए सुरक्षित होती है और मिट्टी के स्वास्थ्य को संरक्षित रखती है. उनकी पारंपरिक सिंचाई विधियाँ जल संरक्षण के आदर्श उदाहरण हैं.

✕ इंडिया पर ट्रेडिंग



- #InternationalMensDay 17K
- #IndiraGandhi
- #TiharJailReforms
- सम्राट चौधरी
- विजय सिन्हा
- #PMKISAN
- इंदिरा गांधी 21K
- #TheRosebush
- प्रथम महिला
- Shai Hope

बहुरंग

सैफ अली खान ने अंधेरी में 30.45 करोड़ रुपये के दो ऑफिस खरीदे

बॉलीवुड सितारे अपनी फिल्मों के साथ-साथ अपनी लम्बजी लाइफस्टाइल, महंगी कारों और आलीशान प्रॉपर्टीज को लेकर भी चर्चा में रहते हैं. इन्हीं में से एक हैं पटौदी परिवार के नवाब और बॉलीवुड अभिनेता सैफ अली खान, जो इन दिनों रियल एस्टेट में लगातार बड़े निवेश कर रहे हैं. हाल ही में सैफ ने मुंबई में अपने नए ऑफिस सेटअप के लिए दो कमर्शियल स्पेस खरीदे हैं, जिनकी कीमत सुनकर हर कोई हैरान है. रिपोर्ट्स की मानें तो सैफ अली खान ने मुंबई के पाँश इलाके अंधेरी में 30.45 करोड़ रुपये की भारी-भरकम कीमत चुकाकर दो



कमर्शियल ऑफिस स्पेस खरीदे हैं. यह प्रॉपर्टी मुंबई के प्रीमियम बिजनेस एड्रेस, 'कनकिया वॉल स्ट्रीट' में स्थित है. नई खरीदी गई जगह का कुल क्षेत्रफल

5,681 वर्ग फुट है. इसके साथ ही सैफ को इस डील में छह कार पार्किंग स्पॉट भी मिले हैं. रिपोर्ट्स के अनुसार यह पूरी प्रॉपर्टी अमेरिकी दवा कंपनी एपिआर फार्मास्यूटिकल ने सैफ को बेची है. इस डील के साथ सैफ अली खान ने अपने रियल एस्टेट पोर्टफोलियो में एक और प्रीमियम स्पेस जोड़ लिया है. सैफ अली खान पहले भी भारत और विदेश में कई प्रीमियम प्रॉपर्टीज खरीद चुके हैं. उनकी लाइफस्टाइल और निवेश के फैसले अक्सर सुर्खियों में रहते हैं और यह नई खरीद उसी तूरदारों निर्णय क्षमता का एक और उदाहरण है.

फिल्म रिलीज की तैयारी के बीच निर्देशक राय खुलकर बताते हैं कि किस तरह उनकी रचनात्मक सोच बदली है. सालों के सफर में आनंद राय के किरदारों और रिश्तों को देखने का तरीका विकसित हुआ है. वे स्वीकारते हैं कि समय के साथ उनके भीतर नए विचार जन्मे हैं. वह कहते हैं, अगर मैं बदल रहा हूँ, तो मुझे चाहिए कि मेरी ऑडियंस भी मेरे साथ बदले. मैं किसी पुरानी कहानी को नए नजरिए से बताने से कभी नहीं डरूंगा. लंबे समय तक मैंन वुमन रिलेशनशिप बराबरी से नहीं दिखाए गए, यह मेरी सीख है.



'तेरे इश्क में' 28 नवंबर को हिंदी, तमिल और तेलुगु में थिएटरों में दस्तक देगी

फिल्ममेकर आनंद एल राय अपने सिनेमा की भावनात्मक ईमानदारी, मानवीय रिश्तों की बारीकी और खुलकर बात करने वाले स्वभाव के लिए हमेशा सराहे गए हैं. धनुष और कृति सेनन स्टारर फिल्म 'तेरे इश्क में' 28 नवंबर को हिंदी, तमिल और तेलुगु में थिएटरों में दस्तक देगी. फिल्म रिलीज की तैयारी के बीच निर्देशक राय खुलकर बताते हैं कि किस तरह उनकी रचनात्मक सोच बदली है. सालों के सफर में आनंद राय के किरदारों और रिश्तों को देखने का तरीका विकसित हुआ है. वे स्वीकारते हैं कि समय के साथ उनके भीतर नए विचार जन्मे हैं. वह कहते हैं, अगर मैं बदल रहा हूँ, तो मुझे चाहिए कि मेरी ऑडियंस भी मेरे साथ बदले. मैं किसी पुरानी कहानी को नए

नजरिए से बताने से कभी नहीं डरूंगा. लंबे समय तक मैंन वुमन रिलेशनशिप बराबरी से नहीं दिखाए गए. यह मेरी सीख है. शायद 'तनु वेड्स मनु' या 'रंझना' के समय मैं इस तरह नहीं सोचता था, अब सोचता हूँ.

आनंद राय बताते हैं कि कैसे सफलता की उम्मीदें कभी-कभी कहानी कहने की सरलता पर भारी पड़ जाती हैं. वे कहते हैं, जब मैं कहानी को लेकर निर्भीक था और सिर्फ उसे ईमानदारी से सुनाने का दबाव लेता था, तब मेरी दुनिया सही चल रही थी. लेकिन जब लगा कि लोग एक 'सक्सेसफुल डायरेक्टर' से ज्यादा उम्मीदें लगाने लगे हैं, और मुझे बड़ा सोचना चाहिए, तभी मैं लड़खड़ाया. आनंद राय स्वीकारते हैं कि उन्हें

मेघ : पूर्व नियोजित कार्यक्रम सरलता से संपन्न हो जाएंगे. शुभ कार्यो की प्रवृत्ति बनेगी और शुभ समाचार भी मिलेंगे. किसी से कहा सुनी न हो यही ध्यान रहे. अपना कार्य दूसरों के सहयोग से बना लेंगे. लाभकारी गतिविधियों में सक्रियता रहेगी. कुछ एकाग्रता की प्रवृत्ति बनेगी. पुराने मित्र मिलेंगे. शुभांक-4-6-7

वृष : अपने संघर्ष में स्वयं को अकेला महसूस करेंगे. विशेष परिश्रम से अभिष्ट कार्य सिद्ध होंगे. व्यर्थ प्रपंच में समय नहीं गवाकर अपने काम पर ध्यान दीजिए. बनते हुए कार्यो में बाधा आएगी. विरोधियों के सक्रिय होने की संभावना है. शुभ कार्यो में अड़चनें और परिवार के बुजुर्ग-जनों से मतभेद रहेगा. शुभांक-3-5-7

मिथुन : आर्थिक उन्नति के मार्ग प्रशस्त होंगे. रोजगार में तरक्की मिलेगी. जमीन विवाद का लाभ भी हो सकता है. आवास, मकान तथा वाहन की सुविधाएं मिलेंगी. कर्ज तथा रोगों से मुक्ति भी संभव है. शत्रुओं की पराजय होगी. कुछ आर्थिक चिंताएं भी कम होगी. नियोजित धन से लाभ होने लगेगा. शुभांक-2-4-6

कर्क : उच्च मनोबल रखकर कार्य करें, सफल होंगे. समाज में मान-सम्मान बढ़ेगा. आय-व्यय की स्थिति समान रहेगी. शैक्षणिक कार्य आसानी से पूरे होते रहेंगे. व्यापार व व्यवसाय में ध्यान देने से सफलता मिलेगी. मेल-मिलाप से काम बनाने की कोशिश लाभ देगी. पૄतृक सम्पत्ति से लाभ. शुभांक-1-3-5

सिंह : यात्रा का दूरगामी परिणाम मिल जाएगा. कामकाज में आ रही बाधा को दूर कर लेंगे. सुविधा और समन्वय बना रहने से कामकाज में प्रगति बनेगी. लाभदायक कार्यो की चेष्टाएं प्रबल होंगी. बुद्धितत्व की सक्रियता से अल्प लाभ का हर्ष होगा. कुछ महत्वपूर्ण कार्य बनाने के लिए भाग-दौड़ रहेगी. शुभांक-4-6-8

कन्या : घर-परिवार में प्रसन्नता व सहयोग का वातावरण बनेगा. रुका हुआ लाभ आज प्राप्त हो सकता है. मानसिक एवं शारीरिक शिथिलता पैदा होगी. व्याधिबन्ध का अवसर आ सकता है. कामकाज की अधिकता रहेगी. लाभ भी होगा और पुराने मित्रों का समागम भी. मेहमानों का आगमन होगा. शुभांक-5-7-8

तुला : संतान की प्रगति से संतोष होगा. व्यर्थ की भाग-दौड़ में समय व्यतीत होगा. श्रम अधिक करना पड़ सकता हैं. विरिष्ठजनों से मतभेद उभर सकते हैं. समय नकारात्मक परिणाम देने वाला बन रहा है. कलह विवाद का डर बना होगा. पारिवारिक तनाव, अलगाव का सामना करना पड़ सकता है. शुभांक-5-7-9

वृश्चिक : अपना कार्य दूसरों के सहयोग से बना लेंगे. प्रतिष्ठा बढ़ाने वाले सामाजिक कार्य संपन्न होंगे. आमोद-प्रमोद का दिन होगा और व्यावसायिक प्रगति भी होगी. ज्ञान-विज्ञान की वृद्धि होगी और सज्जनों का साथ भी रहेगा. कुछ कार्य भी सिद्ध होंगे. किसी अपने की सलाह उपयोगी सिद्ध होगी. शुभांक-3-5-7

धनु : कार्यक्षेत्र में विवाद बढ़ेंगे. परिवार में किसी का स्वास्थ्य खराब हो सकता है. मानसिक तनाव में बढ़ोतरी होगी. किसी का अभद्र व्यवहार खिन्नता व तनाव बढ़ायेगा. कार्यक्षेत्र में आगे बढ़ने में रुकावट का एहसास होगा. मनोरथ सिद्धि का योग है. विरोधियों के सक्रिय होने की संभावना है. शुभांक-1-4-8

मकर : आगे बढ़ने के अवसर लाभकारी सिद्ध हो रहे हैं. कोई प्रिय वस्तु अथवा नवीन वस्त्राभूषण प्राप्त होंगे. मान-सम्मान बढ़ेगा. धार्मिक आस्थाएं फलीभूत होंगी. सुख-आनंद कारक समय है. लाभदायक कार्यो की चेष्टाएं प्रबल होंगी. आय के अच्छे योग बनेंगे. संतान की उन्नति के योग है. शुभांक-3-5-7

कुंभ : बुद्धितत्व की सक्रियता से अल्प लाभ का हर्ष होगा. कुछ महत्वपूर्ण कार्य बनाने के लिए भाग-दौड़ रहेगी. सुखद समय की अनुभूतियाँ प्रबल होंगी. मनोविनोद बढ़ेंगे. व्याधिबन्ध का अवसर आ सकता है. शुभ कार्यो का लाभदायक परिणाम होगा. कामकाज की अधिकता रहेगी. संतान की उन्नति के योग है. शुभांक-1-4-6

मीन : व्यर्थ की भाग-दौड़ से यदि बचा ही जाए तो अच्छा है. जरा-सी लापरवाही आपको परेशानी में डाल सकती है. मानसिक व्य्था व संतान के कारण परेशानी होगी. आवेश में आना आपके हित में नही होगा इसलिए व्यवहार व वाणी पर नियंत्रण रखें. पुरानी गलती का पश्चाताप होगा. शुभांक-2-4-6



न्यूज अपडेट

तेज रफ्तार आँटो ने ली महिला की जान

मुजफ्फरपुर। एनएच-77 स्थित मेडिकल फ्लाईओवर के पास एक दिल दहला देने वाला सड़क हादसा हुआ, जिसमें 24 वर्षीय काजल कुमारी की मौत हो गई. काजल अपने परिवार के साथ पटना से मुजफ्फरपुर पहुंची थीं और वहां से गांव जाने के लिए आँटो का इंतजार कर रही थीं. इसी दौरान एक तेज रफ्तार आँटो ने उन्हें जोरदार टक्कर मार दी. दुर्घटना इतनी भयावह थी कि काजल के सिर में गंभीर चोटें आ गईं और उनकी हालत मौके पर ही नाजुक हो गई. परिजनो ने तुरंत उन्हें एसकेएमसीएच (मेडिकल कॉलेज) पहुंचाया, जहां डॉक्टरों ने उन्हें मृत घोषित कर दिया. हादसे के बाद आँटो चालक चबराकर घायल महिला को उसी वाहन में अस्पताल छोड़कर मौके से फरार हो गया. परिजनो का कहना है कि वे मेडिकल फ्लाईओवर के पास रामपुर हरि थाना क्षेत्र के छपरा चौक जाने के लिए आँटो का इंतजार कर रहे थे, तभी यह हादसा हुआ. घटना की सूचना मिलते ही परिवार में कोहराम मच गया. वहीं पुलिस ने मौके पर पहुंचकर जांच शुरू कर दी है.

दरभंगा जंक्शन पर प्लेटफॉर्म नं 1 पर टावर गिरने से दो लोगों की मौत

दरभंगा। जंक्शन के प्लेटफॉर्म संख्या 1 पर सोमवार देर रात बड़ा हादसा हो गया, जब स्टेशन परिसर में काम कर रहे दो युवकों की टावर गिरने से मौत हो गई. दोनों युवक टेलीकॉम कंपनी शिवांशी ग्रुप यूनिट नालंदा के संवेदक राजू कुमार के अधीन काम करते थे. मृतकों की पहचान खगड़िया जिले के शेर गांव, वार्ड 14 के जयवीर कुमार और घनश्याम पासवान के रूप में हुई है. परिजनो के अनुसार, 16 नवंबर को संवेदक राजू कुमार ने दोनों को दरभंगा बुलाकर टावर का काम करने को कहा था और एक हजार रुपये भेजे थे. इसी निर्देश पर दोनों युवक दरभंगा पहुंचे और प्लेटफॉर्म-1 के पास स्थापित पुराने टावर पर काम कर रहे थे. 17 नवंबर की रात कार्य के दौरान अचानक कमजोर और जंग लगे टावर के टूटकर गिरने से जयवीर की मौके पर ही मौत हो गई. वहीं गंभीर रूप से घायल घनश्याम ने राजपुर ले जाते समय रास्ते में दम तोड़ दिया. हादसे की सूचना मिलते ही परिजन और ग्रामीण स्टेशन पहुंचे तो देखा कि जयवीर का शव रेल थाना के सामने प्लेटफॉर्म पर पड़ा था.

पुलिस वर्दी और हथियार के साथ प्राइवेट ड्राइवर की फोटो वायरल

बेगूसराय। चेरिया बरियारपुर थाना से जुड़े एक प्राइवेट ड्राइवर की पुलिस वर्दी और हथियार के साथ ली गई तस्वीर सोशल मीडिया पर तेजी से वायरल हो रही है. तस्वीर में युवक हाथ में हथियार लिए दिखाई दे रहा है और पीछे पुलिस वाहन भी खड़ा नजर आ रहा है. इसके सामने आते ही पुलिस सुरक्षा व्यवस्था और प्रोटोकॉल पर गंभीर सवाल उठने लगे हैं. सूत्रों के अनुसार, तस्वीर में दिख रहा युवक कैथ पंचायत निवासी लालन यादव बताया जा रहा है, जो थाने में प्राइवेट वाहन चालक के रूप में कार्यरत था. सबसे बड़ा सवाल यह उठ रहा है कि एक गैर-पुलिसकर्मी को वर्दी और हथियार बिना पहुंच कर कैसे मिली. कानूनी विशेषज्ञों के मुताबिक, बिना अनुमति सैकरी हथियारों का इस्तेमाल करना या पुलिस वर्दी पहनकर खुद को पुलिसकर्मी दिखाना दंडनीय अपराध है. मामले की गंभीरता को देखते हुए जिला पुलिस प्रशासन ने जांच शुरू कर दी है. थाने से स्पष्टीकरण मांगा गया है और यह पता लगाया जा रहा है कि हथियार असली था या नकली, तथा वह युवक तक कैसे पहुंचा.

अमेरिकी शेयर बाजार में भारी उतार-चढ़ाव

नयी दिल्ली। अमेरिकी शेयर बाजार में मंगलवार को भारी उतार-चढ़ाव देखा गया. एशिया और यूरोप में बिकवाली के प्रभाव से वॉल स्ट्रीट भी दबाव में रही. दिन की क्रूरआत में एसएंडपी 500 में 1.5% की गिरावट आई, लेकिन अंत तक अधिकांश नुकसान की भरपाई हुई और 0.2% की मामूली गिरावट दर्ज की गई. डाउ जोन्स 0.6% और नैस्डैक 0.5% गिरा. एशियाई और यूरोपीय बाजारों में भी बड़ी गिरावट रही; जापान का निक्केई 3.2% और दक्षिण कोरिया का कोसपी 3.3% गिरा, जबकि फ्रांस का सीएसै 4.0 1.9% घटा. शेयर बाजार पर सबसे बड़ा दबाव कंप्यूटर चिप्स कंपनी एनवीडिया के शेयरों से आया. शुरूआती 1.4% गिरावट बाद में 3.7% तक बढ़ गई, और इस महीने कुल गिरावट 10% से अधिक हो चुकी है.

आरबीआई दिसंबर बैठक में ब्याज दर में कटौती कर सकता है: मॉर्गन स्टेनली

नयी दिल्ली। मॉर्गन स्टेनली की रिपोर्ट के अनुसार, भारतीय रिजर्व बैंक (आरबीआई) दिसंबर की नीतिगत बैठक में रेपो दर में 25 आधार अंकों की कटौती कर सकता है. इस कटौती के बाद रेपो दर 5.25 प्रतिशत पर आ जाएगा. रिपोर्ट में कहा गया है कि यह कदम महंगाई में लगातार गिरावट को देखते हुए उठाया जा सकता है. रिपोर्ट के अनुसार, आरबीआई की नीतिगत प्रतिक्रिया विवेकपूर्ण रहने की संभावना है और केंद्रीय बैंक आंकड़ों पर आधारित “प्रतीक्षा करो और देखो” नीति अपनाएगा. केंद्रीय बैंक धरेलू वृद्धि और मुद्रास्फीति के रूझानों पर कड़ी नजर रहेगा. दरों, तरलता और नियामकीय ढील के संयुक्त प्रभाव का मूल्यांकन करने के बाद ही आगे के निर्णय लिए जाएंगे. मॉर्गन स्टेनली ने मुद्रास्फीति पिटदृश्य भी पेरेा किया है. अनुमान है कि 2025 में सीपीआई निचले स्तर पर रहने के बाद 2026-27 में हल्की बढ़ोतरी कर सकता है.

शेयर

जयप्रकाश पावर वेंचर्स लिमिटेड के शेयरों में 17% से अधिक की जोरदार उछाल देखने को मिली

अडाणी के ऑफर को क्रेडिटर्स का मिला पूरा समर्थन

एजेंसी | नयी दिल्ली

जयप्रकाश पावर वेंचर्स लिमिटेड (जेपी पावर) के शेयरों में बुधवार को 17.29% की जोरदार उछाल देखने को मिली और यह 20.69 रुपये पर पहुंच गए. पिछले सत्र में कंपनी के शेयर 17.64 रुपये पर बंद हुए थे और 17.99 रुपये पर खुले. इस तेजी के पीछे जेपी पावर की सहयोगी कंपनी जेपी एसोसिएट्स से जुड़ी हाल की खबरें प्रमुख रही. रिपोर्ट के मुताबिक, जेपी एसोसिएट्स के क्रेडिटर्स ने अडाणी एंटरप्राइजेज लिमिटेड की समाधान योजना के पक्ष में सर्वसम्मति से वोट किया है. क्रेडिटर्स ने अडाणी के ऑफर को इसलिए चुना क्योंकि इसमें अधिक अग्रिम भुगतान की पेशकश की गई



है. इसके मुकाबले, अनिल अग्रवाल को कंपनी वेदांता ने जेपी एसोसिएट्स के लिए 17,000 करोड़ रुपये की बड़ी बोली लगाई थी. जेपी

एसोसिएट्स पर कुल 55,000 करोड़ रुपये का कर्ज है. कंपनी को पिछले साल जून में इनसॉल्वेंसी प्रक्रिया के तहत स्वीकार किया गया

विधानसभा चुनाव में राजद की करारी हार पर तेज प्रताप का तेजस्वी पर वार , कहा हार से मौजूदा नेतृत्व की विफलता उजागर होती है

शुभम संदेश | पटना

बिहार विधानसभा चुनाव में राजद को मिली करारी हार के बाद पार्टी के भीतर उथल-पुथल थमने का नाम नहीं ले रही. लालू प्रसाद यादव के परिवार में जारी खींचतान अब खुलकर सियासी मंच पर दिखाई देने लगी है. इसी कड़ी में पूर्व स्वास्थ्य मंत्री तेज प्रताप यादव ने एक बार फिर अपने छोटे भाई और पूर्व उपमुख्यमंत्री तेजस्वी यादव के नेतृत्व पर तीखा हमला बोला है. तेज प्रताप की पार्टी जनशक्ति जनता दल के इंस्टाग्राम अकाउंट से साझा की गई विस्तृत पोस्ट ने एक बार फिर परिवार और पार्टी के भीतर गहरे विवाद को उजागर कर दिया है. तेज प्रताप ने अपनी पोस्ट में बहन रोहिणी आचार्य के पार्टी और परिवार दोनों से अलग होने पर कड़ी प्रतिक्रिया जताई. उन्होंने सवाल उठाया “सबको निकालोगे तो रहेगा कौन?” तेज प्रताप का कहना है कि यह सवाल केवल उनका नहीं, बल्कि अब जनता भी यही पूछ रही है. उन्होंने आरोप लगाया कि पार्टी की स्थिति तेजी से बिगड़ रही है और इसी से मौजूदा नेतृत्व की विफलता उजागर होती है. अपने बयान में तेज प्रताप ने याद

चुनाव में करारी हार मिलने के बाद जन सुराज पार्टी के संस्थापक प्रशांत किशोर ने कहा

अब सलाह देने का नहीं, बल्कि संघर्ष करने का समय आ गया है

शुभम संदेश | पटना

बिहार विधानसभा चुनाव में करारी हार मिलने के बाद जन सुराज पार्टी के संस्थापक प्रशांत किशोर ने स्पष्ट शब्दों में कहा कि वे बिहार छोड़ने वाले नहीं हैं. प्रशांत किशोर ने कहा कि अब सलाह देने का नहीं, बल्कि संघर्ष करने का समय आ गया है. उन्होंने स्वीकार किया कि वे जनता के सामने अपनी बात प्रभावी तरीके से नहीं रख पाए और इसी कारण अपेक्षित जनसमर्थन नहीं मिल सका. हार की पूरी जिम्मेदारी लेते हुए उन्होंने कहा कि जिस विवास की उन्हें उम्मीद थी, वह विश्वास वे जीत नहीं पाए. प्रशांत किशोर ने मुख्यमंत्री नीतीश कुमार और जेडीयू पर बड़ा आरोप लगाते हुए दावा किया कि अगर पार्टी से पहले प्रत्येक विधानसभा क्षेत्र में 60,000 से अधिक लाभार्थियों को 10,000 रुपये नहीं दिए गए होते, तो जेडीयू 25 सीट भी नहीं जीत पाती. उनके अनुसार, एनडीए सरकार ने जनता के पैसेों 40,000 करोड़ रुपये की घोषणाएं कीं और चुनाव से ठीक



पहले बड़े पैमाने पर राशि बांटी, जिससे जेडीयू को सीटों का फायदा मिला. उन्होंने कहा कि वे बिहार को ठीक से समझने में असफल रहे और अब आत्ममंथन और संघर्ष दोनों की जरूरत है. हार की नैतिक जिम्मेदारी लेते हुए प्रशांत किशोर ने घोषणा की कि वे 20 नवंबर को भित्तिहरवा आश्रम में एक दिन का मौन सामूहिक उपवास करेंगे. यह उपवास उनके द्वारा जनता को दिखाए गए सपने को पूरा न कर पाने का प्रायश्चित्त होगा. उन्होंने

कारोबार

फ्लेक्सी कैप और मिडकैप (मिडकैब) फंडों को प्राथमिकता दे रहे हैं निवेशक

लार्ज और स्मॉलकैप फंडों में गिरावट

एजेंसी | मुंबई

एसोसिएशन ऑफ म्यूचुअल फंड्स इन इंडिया (एसएमएफआई) ने अक्टूबर 2025 के म्यूचुअल फंड निवेश आंकड़े जारी किए हैं, जिनसे यह स्पष्ट होता है कि अब निवेशक इक्विटी म्यूचुअल फंड में सीधे निवेश की बजाय अपने पोर्टफोलियो में विविधता लाने की दिशा में बढ़ रहे हैं. आंकड़ों के मुताबिक, निवेशक अब फ्लेक्सी कैप और मिडकैप (मिडकैब) फंडों को प्राथमिकता दे रहे हैं, जबकि लार्जकैप और स्मॉलकैप फंडों की लोकप्रियता में गिरावट देखी गई है. एसएमएफआई के आंकड़ों के अनुसार, सितंबर 2025 में फ्लेक्सी कैप फंड में 7,029 करोड़ रुपये का निवेश हुआ था, जो अक्टूबर में बढ़कर 8,929 करोड़ रुपये हो गया. वहीं, मिडकैप फंडों में निवेश 3,807 करोड़ रुपये रहा, जो सभी इक्विटी फंडों में दूसरा सबसे बड़ा आंकड़ा है. इसी दौरान, कुल इक्विटी म्यूचुअल फंड में शुद्ध निवेश लगभग 19% घट गया. विश्लेषकों का मानना ​​है कि निवेशकों की बदलती प्राथमिकता का मुख्य कारण फ्लेक्सीकैप और मिडकैप फंडों के बेहतर रिटर्न और पोर्टफोलियो विविधता है. फ्लेक्सी कैप फंडों का दबदबा इस समय बाजार में सबसे अधिक है, जबकि मिडकैप फंडों में भी निवेशकों की रुचि लगातार बढ़ रही है.



मिडकैप फंडों की मजबूत प्रदर्शन दर का उदाहरण निर्यान इंडिया ग्रोथ मिडकैप फंड है, जिसने अक्टूबर 2025 तक 25.13% का रिटर्न दिया. इसी दौरान, यूटीआई मिडकैप फंड और डीएसपी मिडकैप फंड ने क्रमशः 21.22% और 18.44% का रिटर्न दर्ज किया. पिछले तीन वर्षों में 35 मिडकैप फंडों में से केवल पांच फंडों ने 20% से कम रिटर्न दर्शाता है. विशेष रूप से, निर्यान इंडिया ग्रोथ मिडकैप फंड को ही लॉन्ग, जिसे 30 साल से अधिक समय पहले लॉन्च किया गया था. इस फंड ने अब तक 22.28% की प्रभावशाली सीएजीआर दर से रिटर्न दिया है. यह फंड उन कंपनियों में निवेश करता है, जिनमें औसत से अधिक विकास की क्षमता

होती है और जो समय के साथ अच्छे रिटर्न देने में सक्षम हैं. इसका सफलता का मुख्य कारण सुस्पष्ट निवेश प्रक्रिया, कठोर जोखिम प्रबंधन और गहन शोध है. इसके मुकाबले, फ्रैकलिन मिडकैप फंड, जिसे 1 दिसंबर को 33 साल पूरे हो गए, ने अपने पूरे इतिहास में 19.21% का रिटर्न दिया है. मिडकैप फंडों की इस सफलता के चलते निवेशक अब अपने पोर्टफोलियो में अधिक मिडकैप और फ्लेक्सी कैप फंड शामिल कर रहे हैं, जिससे उन्हें बेहतर रिटर्न के साथ जोखिम में संतुलन बनाए रखने का अवसर मिल रहा है. निवेशक अब पारंपरिक लार्जकैप और स्मॉलकैप फंडों से हटकर फ्लेक्सी कैप और मिडकैप फंडों की ओर रुख कर रहे हैं. जो न केवल पोर्टफोलियो विविधता बढ़ाते हैं, बल्कि बेहतर दीर्घकालिक रिटर्न की संभावना भी रखते हैं.

गैलार्ड स्टील का

आईपीओ लॉन्च, 26

नवंबर को होगी लिस्टिंग

नयी दिल्ली। रेलवे और डिफेंस सेक्टर से जुड़े उद्योगों के लिए रेडी-टू-यूज कंपोनेंट्स तैयार करने वाली कंपनी गैलार्ड स्टील का 37.50 करोड़ रुपये का आईपीओ सव्सक्रिप्शन के लिए लॉन्च कर दिया गया. इस आईपीओ में 21 नवंबर तक बोली लगाई जा सकती है. इश्यू की क्लोजिंग के बाद 24 नवंबर को शेयरों का अलॉटमेंट किया जाएगा, जबकि 25 नवंबर को अलॉटिड शेयर डीमैट अकाउंट में क्रेडिट कर दिए जाएंगे. कंपनी के शेयर 26 नवंबर को बीएसई के एसएमई प्लेटफॉर्म पर लिस्ट हो सकते हैं. इस आईपीओ में बोली लगाने के लिए 142 रुपये से लेकर 150 रुपये प्रति शेयर का प्राइस बैंड तय किया गया है. गैलार्ड लॉट साइज 1,000 शेयर का है. गैलार्ड स्टील के इस आईपीओ में रितेल इनवेस्टर्स 2 लॉट यानी 2,000 शेयरों के लिए बोली लगा सकते हैं, जिसके अलावे उ उन्हें 3 लाख रुपये का निवेश करना होगा. इस आईपीओ के तहत 10 रुपये फेस वैल्यू वाले कुल 25 लाख नए शेयर जारी हो रहे हैं. आईपीओ खुलने से एक कारोबारी दिन पहले 18 नवंबर को गैलार्ड स्टील ने 4 एंकर इनवेस्टर्स से 10.64 करोड़ रुपये जुटाए.

सुदीप फार्मा लि. का आईपीओ 21 नवंबर को खुलेगा, प्राइस बैंड 563-593 रुपये प्रति शेयर

नई दिल्ली। सुदीप फार्मा लिमिटेड का आरंभिक सार्वजनिक निर्गम (आईपीओ) 14 नवंबर को खुलेगा. निवेशक इसमें 25 नवंबर तक निवेश के लिए बोली लगा सकते हैं. कंपनी ने इसके लिए मूल्य का दायरा (प्राइस बैंड) 563-593 रुपये प्रति शेयर तय किया है. सुदीप फार्मा लिमिटेड ने अपने पहले आईपीओ के लिए 1 रुपये अंकित मूल्य वाले प्रत्येक इक्विटी शेयर का मूल्य का दायरा (प्राइस बैंड) 563 से 593 रुपये प्रति शेयर तय किया है. कंपनी की योजना इस आईपीओ से 895 करोड़ रुपये जुटाने की है. कंपनी के मुताबिक निवेशक इसमें न्यूनतम 25 इक्विटी शेयरों और उसके बाद 25 इक्विटी शेयरों के गुणकों में बोली लगा सकते हैं. सुदीप फार्मा लिमिटेड का यह आईपीओ 95 करोड़ रुपये के नए निर्गम और प्रमोटर एवं प्रमोटर समूह द्वारा शेयरधारकों को 800 करोड़ रुपये में 13,490,726 शेयरों को की विक्री पेशकश का संयोजन है. कंपनी नए निर्गम से प्राप्त 75.8 करोड़ रुपये का उपयोग नंदेसरी फैसिलिटी 1, गुजरात स्थित उत्पादन लाइन के लिए मशीनरी की खरीद और सामान्य कॉर्पोरेट उद्देश्यों में पूंजीगत व्यय के लिए करेगी. इसके अलावा बाकी रकम का उपयोग सामान्य कॉर्पोरेट आवश्यकताओं के लिए किया जाएगा. इससे कंपनी अपने संचालन को विस्तार देने और टेक्नोलॉजी इन्फ्रास्ट्रक्चर को मजबूत करने की योजना बना रही है. सुदीप फार्मा लिमिटेड एक टेक्नोलॉजी-ड्रिवन कंपनी है, जो एक्सोपिंपट्स और स्पेशलिटी इंग्रैडिएंट्स का निर्माण करती है. इन उत्पादों का इस्तेमाल दवा उद्योग, खाद्य उद्योग और न्यूट्रिशन सेक्टर में किया जाता है. इसके अलावा कंपनी पूरी तरह इन-हाउस टेक्नोलॉजी पर काम करती है, जिसमें एनकैप्सुलेशन, स्पे ड्राइंग, ग्रेन्यूलेशन, ब्लेंडिंग और लिपोसोमल प्रिपरेशन जैसे एडवांस प्रक्रियाएं शामिल हैं. कंपनी की पहलु 100 से ज्यादा देशों में है और यह अमेरिका, यूरोप, दक्षिण अमेरिका, मिडिल ईस्ट, अफ्रीका और एशिया-पैसिफिक जैसे बड़े बाजारों में मजबूत उपस्थिति रखती है.

152 ग्राम ब्राउन शुगर के साथ फारबिसगंज के दो युवक गिरफ्तार

अररिया। नेपाल विराटनगर की नाकोटिक्स कंट्रोल ब्यूरो की टीम ने फारबिसगंज के दो युवकों को 152 ग्राम ब्राउन शुगर के साथ गिरफ्तार किया है.मंगलवार की देर रात विराटनगर बस स्टैंड के पास से दोनों युवक को गिरफ्तार किया गया.गिरफ्तार युवकों में फारबिसगंज भागकोहलिया के 28 मो. मोजाहित और पलासी के 20 वर्षीय राजकुमार दास हैं. मौरंग जिला पुलिस ने गिरफ्तार दोनों युवकों को हिरासत में लेकर पूछताछ कर रही है. इससे पहले विराटनगर नाकोटिक्स कंट्रोल ब्यूरो की टीम ने विराटनगर के ही दो नेपाली युवकों को भी ब्राउन शुगर के पास गिरफ्तार किया.दोनों युवक मोटरसाइकिल संख्या 14 पीए 4587 पर थे और संदिग्ध अवस्था में एक दूसरे से बातचीत कर रहे थे. सब इस्पेक्टर प्रकाश चंद्र अधिकारी के नेतृत्व में नाकोटिक्स कंट्रोल ब्यूरो की टीम ने जब दोनों संदिग्ध युवकों की तलाश ली तो इनके पास से 140.18 ग्राम ब्राउन शुगर बरामद किया. गिरफ्तार युवक विराटनगर वार्ड संख्या 16 के रहने वाले 16 वर्षीय अजय कुमार राउत और विराटनगर 8 के रहने वाले 28 वर्षीय अजय कुमार मुखिया है. ब्राउन शुगर अजय कुमार मुखिया से बरामद किया गया है. नेपाल नारकोटिक्स कंट्रोल ब्यूरो और मौरंग जिला पुलिस गिरफ्तार दो भारतीय सहित चारों से मादक पदार्थ के कारोबार से जुड़े बैकवर्ड और फॉरवर्ड लिंकेज की खंगालने में जुटी है.

बढ़ती ठंड से जनजीवन प्रभावित, तापमान में हल्की बढ़ोतरी की संभावना

पटना। बिहार में पड़ रही कड़ाके की ठंड ने आम लोगों के जीवन को काफी प्रभावित किया है. पूरे राज्य में रात का तापमान लगातार 5C से 10C के बीच बना हुआ है और पिछले सात दिनों से न्यूनतम तापमान एक अंक में दर्ज किया जा रहा है. मंगलवार की रात पारा गिरकर 8.2C तक पहुंच गया, जिससे ठिठुरन और बड़ गड़. हालांकि मौसम वैज्ञानिकों का कहना है कि पड़ुआ हवा को रफ्तार कम होने लगी है, जिसके कारण तापमान में हल्की बढ़ोतरी हो सकती है और लोगों को ठंड से कुछ राहत मिल सकती है. बिहार मौसम सेवा केंद्र के मुताबिक, बुधवार की सुबह और शाम धुंध छाए रहने की संभावना है. दिन के समय धूप निकलने से ठंड में थोड़ी कमी आ सकती है, लेकिन शाम होते ही ठिठुरन फिर पकड़ बनाएगी. अधिकांश क्षेत्रों में मौसम शुष्क रहेगा और पछुआ हवा की रफ्तार 25 किलो/घंटा तक पहुंच सकती है. मौसम विभाग ने आने वाले दिनों में तापमान में 1–2C की क्रमिक बढ़ोतरी का अनुमान जताया है.

बिहार पुलिस भर्ती: सिपाही पीईटी 15 दिसंबर और चालक सिपाही परीक्षा 10 दिसंबर को

पटना। केंद्रीय चयन पर्षद (सिपाही भर्ती) ने बिहार पुलिस में बहुप्रतीक्षित सिपाही एवं चालक सिपाही भर्ती परीक्षाओं की तिथियां घोषित कर दी हैं. पर्षद के अनुसार, सिपाही के 19,838 पदों के लिए शारीरिक दक्षता परीक्षा (पीईटी) आगामी 15 दिसंबर को आयोजित होगी. वहीं चालक सिपाही के 4,361 पदों के लिए लिखित परीक्षा 10 दिसंबर को ली जाएगी. तिथियों की घोषणा होते ही अभ्यर्थियों में उत्साह के साथ तैयारियों की रफ्तार और तेज हो गई है. सिपाही पीईटी के एडमिट कार्ड 3 दिसंबर से 10 दिसंबर सुबह 10:30 बजे तक डाउनलोड किए जा सकेंगे. परीक्षाओं के निकट आते ही भर्ती

एडमिट कार्ड अभ्यर्थी 25 नवंबर से पर्षद की आधिकारिक वेबसाइट पर उपलब्ध 'बिहार पुलिस' टैब के माध्यम से डाउनलोड कर सकेंगे. दूसरी ओर, चालक सिपाही की लिखित परीक्षा राज्य के 15 जिलों में एकल पाली में आयोजित की जाएगी. परीक्षा दोपहर 12 बजे से 2 बजे तक चलेगी. पर्षद ने सभी अभ्यर्थियों को निर्देश दिया है कि वे सुबह 9:30 बजे तक अपने परीक्षा केंद्र पर पहुंच जाएं, ताकि प्रवेश प्रक्रिया सुचारु रूप से संचालित की जा सके. चालक सिपाही परीक्षा के एडमिट कार्ड 3 दिसंबर से 10 दिसंबर सुबह 10:30 बजे तक डाउनलोड किए जा सकेंगे. परीक्षाओं के निकट आते ही भर्ती

बिहटा में अमोनिया गैस रिसाव से दहशत, एनाए बंद, रूकवू ऑपरेशन जारी

पटना। बिहटा थाना क्षेत्र में मंगलवार शाम उस समय हड़कंप मच गया, जब सिकंदरपुर के किशुनपुर गांव के पास बने नवीनिर्मित कोल्ड स्टोरेज से अचानक अमोनिया गैस रिसने लगी. कुछ ही मिनटों में जहरीली गैस की गंध पूरे इलाके में फैल गई, जिससे अफरा-तफरी और चीख-पुकार का माहौल बन गया. लोग घरों से बाहर भागने लगे, बच्चों में चीख-पुकार मच गई और सांस लेने में दिक्कत होने से स्थिति भयावह होती चली

गई. घटना की सूचना मिलते ही स्थानीय पुलिस मौके पर पहुंची और इलाके को ब्राइम-साइट की तरह घेराबंदी कर दिया. तुरंत अग्निशमन विभाग, NDRF और SDRF की टीमों को अलर्ट कर बुलाया गया. टीमों ने पहुंचते ही रेस्क्यू अभियान शुरू किया और कोल्ड स्टोरेज में काम कर रहे मजदूरों को सुरक्षित स्थान पर ले जाया गया. अमोनिया लौक को नियंत्रित करने के लिए विशेषज्ञ तकनीशियनों की टीम भी मौके पर जुट गई.

एयर इंडिया को पाकिस्तान एयरस्पेस बंद होने से नुकसान

नई दिल्ली। पाकिस्तान एयरस्पेस पर उड़ानों पर प्रतिबंध के कारण भारत की एयरलाइंस लंबा रास्ता तय करने को मजबूर हैं, जिससे एयर इंडिया समेत कंपनियों को भारी आर्थिक नुकसान हो रहा है. रॉयटर्स की रिपोर्ट के अनुसार, टाटा ग्रुप की कंपनी एयर इंडिया अब चीन के शिनजियांग क्षेत्र के ऊपर से उड़ान भरने की अनुमति मांग रही है. कंपनी ने सरकार से कपली की है कि चीन को मनाया जाए ताकि संवेदनशील सैन्य क्षेत्र से होकर उड़ान भरी जा सके, जिससे उड़ान का समय कम होगा. भारत और चीन के बीच हाल ही में पांच साल के अंतराल के बाद डायरेक्ट फ्लाइट सेवा शुरू हुई है. जून 2020 में सीमा पर हुई झड़प के बाद दोनों देशों के बीच सीधी उड़ानें बंद कर दी गई थीं. एयर इंडिया अपनी खोई हुई प्रतिष्ठा और अंतरराष्ट्रीय उड़ानों का नेटवर्क फिर से स्थापित करने की कोशिश कर रही है. हाल ही में एयर इंडिया का लंदन जाने वाला बोइंग 787 ड्रीमलाइनर गुजरात में दुर्घटनाग्रस्त हो गया, जिसमें 260 लोगों की मौत हुई. इस हादसे के कारण कंपनी को सुरक्षा जांच के चलते कुछ समय के लिए उड़ानों में कमी करनी पड़ी. अब लंबी दूरी और समय बचाने के लिए चीन के शिनजियांग हवाई क्षेत्र का विकल्प एयर इंडिया के लिए महत्वपूर्ण बन गया है. कुल मिलाकर, पाकिस्तान एयरस्पेस प्रतिबंध और हाल की दुर्घटना ने एयर इंडिया के लिए अंतरराष्ट्रीय उड़ानों में चुनौती बढ़ा दी है.

सव्सक्रिप्शन के लिए खुला एक्सेल सॉफ्ट का आईपीओ, 21 नवंबर तक कर सकते हैं आवेदन

नई दिल्ली। एडटेक कंपनी एक्सेलसॉफ्ट टेक्नोलॉजीज लिमिटेड का 500 करोड़ रुपये का आईपीओ आज सव्सक्रिप्शन के लिए लॉन्च कर दिया गया. इस आईपीओ में 21 नवंबर तक बोली लगाई जा सकती है. इश्यू की क्लोजिंग के बाद 24 नवंबर को शेयरों का अलॉटमेंट किया जाएगा, जबकि 25 नवंबर को अलॉटिड शेयर डीमैट अकाउंट में क्रेडिट कर दिए जाएंगे. कंपनी के शेयर 26 नवंबर को बीएसई और एनएसई पर लिस्ट हो सकते हैं. इस आईपीओ में बोली लगाने के लिए 114 रुपये से लेकर 120 रुपये प्रति शेयर का प्राइस बैंड तय किया गया है, जबकि लॉट साइज 125 शेयर का है. एक्सेलसॉफ्ट टेक्नोलॉजीज लिमिटेड के इस आईपीओ में रितेल इनवेस्टर्स कम से कम 1 लॉट यानी 125 शेयरों के लिए बोली लगा सकते हैं, जिसके लिए उन्हें 14,874 रुपये का निवेश करना होगा. वहीं खुदरा निवेशक इस आईपीओ में 1,95,000 रुपये के निवेश से अधिकतम 13 लॉट के लिए बोली लगा सकते हैं.

उच्च स्तरीय वार्ता के लिए इजराइल जाएंगे मंत्री पीयूष गोयल

नई दिल्ली। केंद्रीय वाणिज्य एवं उद्योग मंत्री पीयूष गोयल इजराइल के अर्थव्यवस्था एवं उद्योग मंत्री नीर बरकत के निमंत्रण पर 20–22 नवंबर तक इजराइल की आधिकारिक यात्रा पर रहेंगे. तेल अवीव की तीन दिवसीय यात्रा के दौरान प्रस्तावित भारत-इजराइल मुक्त व्यापार समझौते (एफटीए) की प्रगति की समीक्षा किए जाने की उम्मीद है. गोयल के साथ सीआईआई, फिक्की, एसोचैम और स्टार्ट-अप इंडिया का एक व्यापारिक प्रतिनिधिमंडल भी जाएगा. वाणिज्य एवं उद्योग मंत्रालय के मुताबिक गोयल अपनी इस यात्रा के दौरान इजराइल के शीर्ष नेतृत्व के साथ उच्च-स्तरीय द्विपक्षीय बैठकें करेंगे. वे अपने इजराइली समकक्ष, अर्थव्यवस्था एवं उद्योग मंत्री नीर बरकत के अलावा वह कुछ अन्य मंत्रियों से भी बातचीत करेंगे.



देश-विदेश

न्यूज अपडेट

सरबजीत कौर को परेशान करना बंद करे पुलिस : लाहौर हाईकोर्ट

लाहौर। पाकिस्तान के लाहौर हाईकोर्ट ने पुलिस को भारतीय सिख महिला सरबजीत कौर को परेशान करना बंद करने का आदेश दिया. सरबजीत ने इस्लाम धर्म अपनाकर स्थानीय मुस्लिम व्यक्ति नासिर हुसैन से शादी की थी. बताया गया कि सरबजीत और नासिर की दोस्ती सोशल मीडिया पर हुई थी. सरबजीत कौर (48) इस महीने की शुरुआत में गुरुनानक जयंती उत्सव में भाग लेने के लिए 2,000 सिख तीर्थयात्रियों के साथ भारत से वाघा सीमा के रास्ते पाकिस्तान आई थीं. तीर्थयात्रियों का समूह 13 नवंबर को भारत लौट आया, लेकिन सरबजीत लापता रही.

रायपुर में आईएसआईएस नेटवर्क से जुड़े दो नाबालिगों की पहचान

रायपुर। छत्तीसगढ़ में आईएसआईएस के नेटवर्क को लेकर आतंकवाद निरोधक दस्ते (एटीएस) ने बड़ा खुलासा किया है. रायपुर एटीएस ने 2 ऐसे लड़कों की पहचान की है जिन्होंने इस्टाग्राम के जरिए पाकिस्तानी हैंडलर्स ने संपर्क बनाया था. जिन दो नाबालिगों की पहचान की गई है, उनमें एक रायपुर और दूसरा भिलाई का रहने वाला है. खुफिया एजेंसी करीब डेढ़ साल से इन पर नजर रख रही थी. इनके पास मिले मोबाइल से कट्टरपंथ को बढ़ावा देने वाले कई मैसेज और वीडियो संदेश मिले हैं. आईएसआईएस इन नाबालिगों के जरिए से अंदरूनी जानकारी जुटाने की कोशिश कर रहा था. ये दोनों कई सोशल मीडिया प्लेटफॉर्म के जरिए पाकिस्तान स्थित हैंडलरों के संपर्क में थे. एटीएस ने गैरकानूनी गतिविधि (निवारण) अधिनियम, 1967 (यूपीए) के तहत पहली एफआईआर दर्ज की है.

इग कार्टेल के खिलाफ अमेरिकी सैन्य कार्रवाई की अनुमति नहीं देगा मेक्सिको मेक्सिको।

राष्ट्रपति क्लाउडिया शिनाबम ने स्पष्ट किया है कि उनका देश इग कार्टेल के खिलाफ अमेरिकी सैन्य कार्रवाई की अनुमति नहीं देगा. शिनाबम ने कहा कि अमेरिका की तरफ से सहयोग और जानकारी स्वीकार की जा सकती है, लेकिन देश में कोई भी कार्रवाई केवल मेक्सिको की एजेंसियों द्वारा ही होगी. उन्होंने किसी विदेशी सरकार के हस्तक्षेप को अस्वीकार किया. यह टिप्पणी अमेरिकी राष्ट्रपति डोनाल्ड ट्रंप के बयान के बाद आई, जिसमें उन्होंने कहा था कि अगर आवश्यक हुआ तो इग तस्कारी रोकने के लिए मेक्सिको में हमले करना ठीक है. हालांकि अमेरिकी विदेशी मंत्री मार्को रूबियो पहले ही स्पष्ट कर चुके हैं कि अमेरिका एकतरफा सैन्य कार्रवाई नहीं करेगा.

वॉयस फॉर बलोच मिसिंग पर्सन्स के विरोध शिविर के 6003 दिन पूरे

क्वेटा (बलोचिस्तान)। वॉयस फॉर बलोच मिसिंग पर्सन्स (वीबीएमपी) के विरोध शिविर के 6003 दिन पूरे हो गए. वीबीएमपी बलोचिस्तान में जबरन गायब किए जा रहे लोगों के परिवारों की आवाज दुनिया के सामने उठा रहा है. यह शिविर संगठन के अध्यक्ष नसरुल्लाह बलोच के नेतृत्व में क्वेटा में जारी है. द बलोचिस्तान पोस्ट की रिपोर्ट के अनुसार, आज विभिन्न विचारधाराओं के नागरिक, सामाजिक संगठनों के प्रतिनिधि और छात्र शिविर में पहुंचे.

भूटान के पारो से नेपाल के पोखरा के लिए नियमित उड़ान सेवा शुरू

काठमांडू। पोखरा अंतरराष्ट्रीय हवाई अड्डे से आज से भूटान के लिए सीधी उड़ान सेवा शुरू हो गई . यूनिवर्सल टूर्स एंड ट्रेवलस ने इससे पहले 28 सितंबर से चार वांटेर उड़ानें संचालित करने की घोषणा की थी, लेकिन विभिन्न कारणों से उनका संचालन नहीं हो सका. अब आज से आधिकारिक रूप से उड़ान का संचालन आरंभ किया गया है. पोखरा भूटानगरपालिका के मेयर धनराज आचार्य के अनुसार भूटान एयर द्वारा पोखरा-पारो (भूटान) सीधी उड़ान का औपचारिक शुभारंभ आज बुधवार सुबह पोखरा अंतरराष्ट्रीय हवाई अड्डे से किया गया. भूटान एयर और उसके नेपाल स्थित प्रतिनिधि यूनिवर्सल टूर्स एंड ट्रेवलस के निमंत्रण पर पहली उड़ान से थिम्पू पहुंचे. महागण प्रमुख आचार्य ने बताया कि भूटान के पारो अंतरराष्ट्रीय हवाई अड्डे से खाली लौटे विमान ने पोखरा से कुल नौ अतिथियों और क्रू सदस्यों को लेकर पारो में सुरक्षित लैंडिंग की है.

विदेशी नागरिकों के लिए प्रतिदिन 50 अमेरिकी डॉलर शुल्क निर्धारित

काठमांडू। नेपाल-चीन सीमा पर उत्तरी कोरला नाका से सटे ऊपरी मुस्तांग क्षेत्र की यात्रा करने वाले विदेशी नागरिकों के लिए प्रतिदिन 50 अमेरिकी डॉलर शुल्क निर्धारित किया गया है. सरकार के प्रवक्ता एवं संचार तथा सूचना प्रौद्योगिकी मंत्री जगदीश खरेले ने मंत्रिपरिषद के निर्णयों का ब्योरा सार्वजनिक करते हुए यह जानकारी दी. उनके अनुसार अध्यागमन नियमनबले के अनुसूची-12 में संशोधन करते हुए यह निर्णय लिया गया है. इस निर्णय के बाद ऊपरी मुस्तांग की यात्रा करने वाले विदेशी पर्यटकों के लिए अब 10 दिन की अनिवार्य पदयात्रा अनुमति शुल्क के रूप में 500 अमेरिकी डॉलर एकमुश्त जमा करने की बाध्यता समाप्त हो गई है.



शेख हसीना मामले में उनके बेटे ने भारत सरकार की तारीफ की, कहा

हम प्रधानमंत्री नरेंद्र मोदी और भारत सरकार के आभारी हैं

एजेंसी। वर्जीनिया

बांग्लादेश में अपदस्थ प्रधानमंत्री शेख हसीना को हाल ही में मौत की सजा सुनाई गई है. इस बीच, वह फिलहाल सुरक्षित रूप से भारत में मौजूद हैं. भारत की ओर से उन्हें दी गई सुरक्षा को लेकर हसीना के बेटे सजीब वाजेद ने भारत सरकार की तारीफ की और प्रधानमंत्री नरेंद्र मोदी की सरकार के प्रति आभार व्यक्त किया. सजीब वाजेद, जो वर्तमान में अमेरिका के वर्जीनिया में रह रहे हैं, ने कहा कि भारत हमेशा से बांग्लादेश का मजबूत मित्र रहा है. उन्होंने बताया कि संकट के समय भारत ने उनकी मां की जान बचाई है. उन्होंने कहा, रअगर मेरी मां भारत नहीं आतीं, तो उग्रवादियों ने उनकी हत्या की योजना बना ली होती. इसलिए हम प्रधानमंत्री मोदी और भारत सरकार के आभारी हैं.र हसीना के प्रत्यर्पण पर सजीब ने कहा कि किसी भी प्रत्यर्पण के लिए न्यायिक प्रक्रिया का पालन जरूरी है. उन्होंने बांग्लादेश की मौजूदा सरकार को “अनिर्वाचित, असंवैधानिक और अवैध” बताया. उन्होंने आरोप लगाया कि उनकी मां को दोषी ठहराने के लिए कानूनों में संशोधन किए गए और उन्हें अपने बचाव पक्ष के वकील चुनने की अनुमति नहीं थी.

म्यांमार में ठगी के केंद्र बने साइबर कैफे, 346 विदेशी नागरिक गिरफ्तार किए गए

नेपीडाँ। म्यांमार की सेना ने थाई सीमा पर एक साइबर कैफे पर छापा मारकर 346 लोगों को गिरफ्तार किया है. सेना ने कहा कि युद्धग्रस्त म्यांमार के सीमावर्ती क्षेत्रों में धोखाधड़ी के ऐसे केंद्र बड़े पैमाने पर फैले हुए हैं. इन केंद्रों में बैठे साइबर अपराधी दुनिया भर के इंटरनेट उपयोगकर्ताओं को निशाना बनाते हैं. किसी को रोमांस के जाल में फंसाते हैं. किसी को रकम दोगुना करने प्रलोभन देकर ठग रहे हैं. यह लोग प्रतिवर्ष अरबों डॉलर की ठगी कर रहे हैं. बांग्लादेश के अखबार द डेली स्टार ने म्यांमार के सरकारी समाचार माध्यम 'द ग्लोबल न्यू लाइट ऑफ़ म्यांमार' की खबर के हवाले से अपनी रिपोर्ट में यह जानकारी दी. रिपोर्ट में कहा गया है कि म्यांमार की सैन्य सरकार पर लंबे समय से इस मामले में आंखें मूंद लेने का आरोप लगाया जाता रहा है. विशेषज्ञों का कहना है कि चीन के दबाव के बाद म्यांमार सरकार फरवरी से ऐसी कार्रवाई का ढिंढोरा पीट रही है. पिछले महीने से कार्रवाई में तेजी लाई गई है.

बांग्लादेश में अपदस्थ प्रधानमंत्री शेख हसीना को मौत की सजा, भारत ने सुरक्षा प्रदान की: बेटे सजीब ने तारीफ की



इसके अलावा, ट्रायल शुरू होने से पहले अदालत के 17 जजों को बर्खास्त कर दिया गया और नए जज नियुक्त किए गए, जिनमें से कुछ को अनुभव नहीं था और वे हाल ही में एक प्रेस कॉन्फ्रेंस में कहा था कि पिछले प्रशासन ने यूएसएआईडी के माध्यम से बांग्लादेश में सत्ता परिवर्तन पर लाखों डॉलर खर्च किए थे. सजीब ने कहा कि अब सजीब ने स्पष्ट किया कि उन्हें किसी भी संशोधन देने और उनके बेटे द्वारा इसे सराहने से दोनों देशों के बीच पुराने मित्रत्व संबंधों की पुष्टि होती है.

अमेरिका से किसी दबाव के सवाल पर सजीब ने स्पष्ट किया कि उन्हें किसी भी संशोधन देने और उनके बेटे द्वारा इसे सराहने से दोनों देशों के बीच पुराने मित्रत्व संबंधों की पुष्टि होती है.

पीएम किसान सम्मान निधि की 21वीं किस्त का लाभ किसानों को दिया गया

किसान हित सरकार की सर्वोच्च प्राथमिकता : चौहान

एजेंसी। धमतरी

प्रधानमंत्री किसान सम्मान निधि की 21वीं किस्त का लाभ बुधवार को छत्तीसगढ़ के धमतरी जिले के किसानों को भी प्रदान किया गया. इस अवसर पर एकलव्य खेल मैदान में आयोजित भव्य कार्यक्रम में केंद्रीय कृषि, ग्रामीण विकास एवं किसान कल्याण मंत्री शिवराज सिंह चौहान मुख्य अतिथि के रूप में उपस्थित रहे. इस मौके पर उन्होंने किसानों के हित में कई महत्वपूर्ण घोषणाएं कीं. अपने संबोधन में केंद्रीय कृषि मंत्री ने कहा कि किसान हित सरकार की सर्वोच्च प्राथमिकता है. उन्होंने बताया कि केंद्र सरकार खाद्य सुरक्षा, उचित उपज मूल्य, नि:शुल्क राशन और पोषण आहार सुनिश्चित करने के लिए छह सूत्रीय कार्यक्रम पर काम कर रही है. कृषि मंत्री ने विशेषज्ञों का कहना है कि चीन के दबाव के बाद म्यांमार सरकार फरवरी से ऐसी कार्रवाई का ढिंढोरा पीट रही है. पिछले महीने से कार्रवाई में तेजी लाई गई है.



फसल बीमा योजना का लाभ लेने की अपील भी की ताकि प्राकृतिक आपदा की स्थिति में फसल का पूरा मुआवजा मिल सके.

कांग्रेस पर आरोप लगाते हुए उन्होंने कहा कि पहले केंद्र से भेजे गए एक रुपये में से सिर्फ 15 पैसा जनता तक पहुंचता था, जबकि आज की सरकार में संपूर्ण राशि सभी खातों में ट्रॉसफर की जाती है. कांग्रेस पर हमला जारी रखते हुए मंत्री ने कहा कि “जहां-जहां कांग्रेस जाती है, वहां पार्टी कमजोर होती है.” उन्होंने यह भी कहा कि “देश धर्मशाला नहीं है. कि कोई भी

सरकार पर भी निशाना साधा. उन्होंने कहा कि अगर यूनुस लोकप्रिय होते, तो वे चुनाव कराते और देश को वैध तरीके से चलाते. उन्होंने बताया कि यूनुस सरकार डेढ़ साल से बिना चुनाव के सत्ता में है और उनकी पार्टी का समर्थन लगभग नगण्य है. इसके विपरीत, उनके परिवार की सरकार ने सभी देशों के साथ मैत्रीपूर्ण संबंध बनाए रखे हैं. सजीब ने चीन के साथ संबंधों पर भी टिप्पणी की. उन्होंने कहा कि उनकी सरकार की नीति के तहत चीन, भारत और अमेरिका के साथ व्यापारिक संबंध मजबूत किए गए, उन्होंने यूनुस सरकार पर आरोप लगाया कि वह चीन के करीब आने की कोशिश कर रही है. इसके अलावा, विपक्षी पार्टी बीएनपी भी चीन के साथ सीधे संपर्क कर रही है. सजीब ने कहा कि बेल्ट एंड रोड पहल केवल परिवहन को सुगम बनाने के लिए एक आर्थिक पहल थी, न कि राजनीतिक दबाव के लिए. सजीब वाजेद के इन बयानों से स्पष्ट है कि शेख हसीना के प्रत्यर्पण और उनकी सुरक्षा को लेकर राजनीतिक और अंतरराष्ट्रीय स्तर पर गंभीर स्थिति बनी हुई है. भारत द्वारा उन्हें संरक्षण देने और उनके बेटे द्वारा इसे सराहने से दोनों देशों के बीच पुराने मित्रत्व संबंधों की पुष्टि होती है.

शुभम संदेश

रांची, गुरुवार 20 नवंबर, 2025

12

कश्मीर के पंपोर में खिलते हैं सुनहरे फूल, दुनिया भर में मशहूर केसर के खेत

श्रीनगर। कश्मीर, जिसे अक्सर धरती पर स्वर्ग कहा जाता है, अपनी मनमोहक वादियों, बर्फ से ढके पहाड़ों और शांत झीलों के लिए जाना जाता है. लेकिन यहां का असली खजाना है केसर के खेत, जो अपनी महक से पूरी घाटी को भर देते हैं. केसर, जिसे रसुनहरा मसालाह भी कहा जाता है, न केवल व्यंजनों में स्वाद और रंग जोड़ता है, बल्कि औषधीय गुणों के लिए भी प्रसिद्ध है. कश्मीर में केसर की खेती का मुख्य केंद्र पंपोर है, जिसे “केसर की घाटी” के नाम से जाना जाता है. यहाँ की ठंडी जलवायु और उपजाऊ मिट्टी केसर के लिए आदर्श मानी जाती है. इतिहासकारों के अनुसार, केसर का मूल स्थान प्राचीन फारस (आज का ईरान) है और इसे लगभग 500 ईसा पूर्व विदेशी व्यापारियों के माध्यम से कश्मीर लाया गया. मुगल बादशाह जहांगीर के समय में कश्मीर का केसर पूरी दुनिया में प्रसिद्ध हुआ. कश्मीरी केसर की उच्च गुणवत्ता, गहरा लाल रंग और विशिष्ट सुगंध इसे अन्य प्रकार के केसर से अलग बनाते हैं. यह स्वास्थ्य के लिए भी लाभकारी है एंटीऑक्सीडेंट्स से भरपूर केसर रक्तचाप नियंत्रित रखने, तनाव कम करने और हृदय स्वास्थ्य के लिए उपयोगी है. इसके अलावा, इसे त्वचा के निखार और सौंदर्य उत्पादों में भी इस्तेमाल किया जाता है. कश्मीर के पंपोर में हर साल केसर की फसल का समय आने पर घाटी पूरी तरह से रंग और खुशबू में डूब जाती है. यह क्षेत्र न केवल पर्यटकों को आकर्षित करता है, बल्कि भारत और विदेशों में इसके निर्यात के कारण आर्थिक रूप से भी महत्वपूर्ण है.

नए आपराधिक कानूनों का क्रियान्वयन पीड़ितों को न्याय दिलाने में प्रभावी: मुख्यमंत्री फडणवीस

मुंबई। नए आपराधिक कानूनों का क्रियान्वयन पीड़ितों को न्याय दिलाने में कारगर साबित हो रहा है. नए आपराधिक कानूनों में डिजिटल और इलेक्ट्रॉनिक साक्ष्यों को स्वीकार किया जा रहा है, यद्यपि ब्रिटिशकालीन आपराधिक कानून डिजिटल या इलेक्ट्रॉनिक रूप में साक्ष्य स्वीकार करने की अनुमति नहीं देते थे, फिर भी अपराध के कई आरोपी साक्ष्य के अभाव में बरी हो जाते थे, लेकिन अब केंद्र सरकार द्वारा लागू किए गए नए आपराधिक कानूनों के कार्यान्वयन के कारण पीड़ितों को एक निश्चित समय सीमा के भीतर न्याय मिल रहा है. महाराष्ट्र के मुख्यमंत्री देवेंद्र फडणवीस ने बुधवार को मुंबई में आयोजित एक कार्यक्रम को संबोधित करते हुए ये बातें कही. मुंबई के आजाद मैदान में नए आपराधिक कानूनों पर आधारित पांच दिवसीय प्रदर्शनी को संबोधित करते हुए मुख्यमंत्री फडणवीस ने कहा कि अंग्रेजों ने भारत पर शासन करने के लिए भारतीय दंड संहिता, दंड प्रक्रिया संहिता और भारतीय साक्ष्य अधिनियम तैयार किए थे. ये ऐसे कानून हैं, जो लगभग 125 से 150 साल पुराने हैं. इन कानूनों में भारत की प्रगति या यहां के पीड़ितों को त्वरित न्याय दिलाने का कोई प्रावधान नहीं था. हालांकि, अब नए कानूनों के निर्माण से यह व्यवस्था बदल गई है . मुख्यमंत्री ने कहा कि राज्य में अपराध दोषसिद्ध दर, जो 2013 में 9 प्रतिशत थी, अब बढ़कर 53 प्रतिशत हो गई है.

आदर्श डिजिटल गांव निर्माण में महत्वपूर्ण भूमिका निभा सकते हैं एनआईटी जैसे संस्थान: राष्ट्रपति



नई दिल्ली। राष्ट्रपति द्रौपदी मुर्मू ने कहा कि राष्ट्रीय प्रौद्योगिकी संस्थान (एनआईटी) जैसे उच्च तकनीकी शिक्षण संस्थान देश में आदर्श डिजिटल गांवों के निर्माण में अहम योगदान दे सकते हैं. ये संस्थान सरल तकनीकी समाधान विकसित कर ग्रामीण क्षेत्रों तक तकनीक की पहुंच सुनिश्चित कर सकते हैं, लोगों को डिजिटल कौशल सिखा सकते हैं और उद्योगों के सहयोग से गांवों में बेहतर सुविधाओं के विकास को गति दे सकते हैं. राष्ट्रपति बुधवार को एनआईटी दिल्ली के पांचवें द्दोक्षत समारोह को संबोधित कर रही थीं. उन्होंने कहा कि डिजिटल इंडिया अभियान ने देश में तकनीकी को जन-जन तक पहुंचाने का कार्य किया है और इसके माध्यम से अनगिनत अवसरों के दर द्वार खुलें हैं.

नोएडा में फर्जी रॉ अधिकारी गिरफ्तार किया गया

नोएडा। उत्तर प्रदेश विशेष कार्य बल (एसटीएफ) ने आज तड़के एक फर्जी रॉ अधिकारी को गिरफ्तार किया है. यह कहीं पर खुद को रॉ अधिकारी तो कहीं पर खुद को आर्मी का मेजर बताकर रहता था. इसमें खुद को रॉ अधिकारी बताकर एक महिला जज से शादी की है. पत्नी बिहार के छपरा में तैनात हैं. आरोपित एक कंपनी बनाकर उसमें फर्जी तरीके से हैंवी ट्रॉजैक्शन करके, कंपनी के वर्थ को बढ़ाकर उसका शेयर मार्केट में जारी कर लोगों से ठगी करने की योजना बना रहा था. कंपनी से संबंधित दस्तावेज भी एसटीएफ ने बरामद किया है. इसके पास से भारी मात्रा में फर्जी आईडी, चेक बुक, फर्जी पुलिस वरिफिकेशन पत्र, डेबिट कार्ड, क्रेडिट कार्ड, पैन कार्ड, आधार कार्ड, वोटर आई कार्ड आदि बरामद हुआ है. एसटीएफ और गुप्तचर एजेंसियों के वरिष्ठ अधिकारी इससे गहनता से पूछताछ कर रहे हैं. इसके दैव में दिल्ली ब्लास्ट से संबंधित वीडियो भी अपलोड है.

सात मंदिरों पर भी ध्वज पताका फहराई जाएगी: मिश्र

अयोध्या। राम नगरी अयोध्या में आगामी 25 नवंबर को राम मंदिर के शिखर पर धर्म ध्वज पताका फहराने का ऐतिहासिक कार्यक्रम होगा. इस संदर्भ में राम मंदिर निर्माण समिति के चेयरमैन वृन्देश मिश्र ने बुधवार को बताया कि शेषावतार मंदिर और परकोटा क्षेत्र के छह पंचायती मंदिरों पर भी ध्वज पताका फहराई जाएगी. ध्वजारोहण के दौरान प्रधानमंत्री नरेंद्र मोदी लगभग चार घंटे अयोध्या में प्रवास करेंगे. उन्होंने बताया कि धर्म ध्वज पताका का दो बार सफल दायल किया जा चुका है. सभी तकनीकी तैयारियां राम मंदिर निर्माण समिति की देखरेख में पूरी कर ली गई हैं. पताका 11 मीटर चौड़ी और 22 मीटर लंबी है, जिसे रस्सी, पुली और मशीन के द्वारा शिखर तक ले जाया जाएगा.

पाक नेता अनवाटल हक का कबूलनामा: लाल किला पर हमलों में पाकिस्तान की भागीदारी

इस्लामाबाद। पाकिस्तान के कब्जे वाले कश्मीर (पीओके) के नेता चौधरी अनवारुल हक ने खुलकर कबुला है कि भारत में हुए कई आतंकी हमलों में पाकिस्तान की भूमिका रही है. हक ने अपने भाषण में कहा कि आतंकवादी समूह “लाल किले से लेकर कश्मीर के जंगलों तक” हमले कर रहे हैं और इसमें उनका देश सीधे या परोक्ष रूप से शामिल है. अनवारुल हक ने विशेष रूप से 10 नवंबर को दिल्ली के लाल किले के सामने हुए बम धमाके का जिक्र किया, जिसमें 14 लोगों की मौत हुई थी. उन्होंने बताया कि इस हमले का मास्टरमाइंड डॉ. उमर उन नबी था, जो जैश-ए-मोहम्मद से जुड़े ‘सफ़दपोश’ आतंकी माईथूल का सदस्य था. यह माईथूल हमले से कुछ दिन पहले फरीदाबाद में पकड़ाया गया था.इसके अलावा हक ने “कश्मीर के जंगलों में” हुए हमलों की ओर भी संकेत किया, जो अप्रैल में जम्मू-कश्मीर के पहलगाम की बेसरन घाटी में हुए आतंकी हमले से संबंधित हैं. उस हमले में आतंकवादियों ने 26 पर्यटकों की हत्या कर दी थी. वायरल वीडियो में हक कहते सुनाई दे रहे हैं, “मैंने पहले कहा था कि अगर आप बलूचिस्तान को खून से लथपथ करते रहेंगे, तो हम लाल किले से लेकर कश्मीर के जंगलों तक हमला करेंगे. अल्लाह की कृपा से, हमने यह कर दिखाया.” अनवारुल हक की यह टिप्पणी सीमा पार आतंकवाद में पाकिस्तान की भूमिका का बड़ा कबूलनामा मानी जा रही है. यह पहली बार नहीं है जब किसी पाक नेता ने इस तरह की बात स्वीकार की हो. इससे पहले खैबर पख्तूनख्वा के मुख्यमंत्री सोहेल अफरीदी ने भी पाकिस्तान सरकार की आतंकवाद नीति का प्रदर्शक किया था. अफरीदी ने आरोप लगाया था कि पाकिस्तान सरकार को प्रात में “फर्जी” आतंकवादी हमलों से लाभ होता है और यह अशांत खैबर क्षेत्र में शांति स्थापित करने में बाधा डालता है.

स्वत्वाधिकारी लगातार इंग्लोटेनमेंट प्राइवेट लिमिटेड की ओर से मुद्रक, प्रकाशक प्रदीप कुमार सिंह, क्वार्टर नंबर सी-90, पोस्ट-नावागढ़, थाना-बरोरा, हरिणा कॉलोनी, धनबाद-828306, झारखंड द्वारा फ्लैट नंबर 2ए, सेकेंड फ्लोर, गिंगारो मेनन अपार्टमेंट, चूना भट्टा, एचबी रोड कोकर, नियर डिस्टिलरी पुल, बिरसा समाधि स्थल) रांची-834001, झारखंड से प्रकाशित और शिवसाई पब्लिकेशंस प्राइवेट लिमिटेड, रातू, काठीटांड, टेडर बगीचा रातू, रांची - 835222 झारखंड द्वारा मुद्रित.
संपादक : संजय कुमार सिंह.*
फोन नंबर 0651-2913385, 9142897989 (***पीआरबी-अंधिनियम के तहत खबरों के चयन के लिए जिम्मेदार**).

आरएनआई नं : JHAHIN/2023/84487, ई-मेल: shubhamsandeshnnews@gmail.com धनबाद ब्यूरो : ओजोन सेंटर, थर्ड फ्लोर, कमरा नं-306 अशोकनगर, बैक मोड़, धनबाद-828106. फोन नं – 9431145133.ई मेल -sandeshsubham23@gmail.com.

